
पयलीं झुतरां 


ऑस्कर व्हायल्ड ह्या अिग्लेज बरप्यान १८ ९ २ वरसा मूळ 
फ्रांसेजीत हे नाटक बरयले . त्या अपरांत दुसऱ्या वरसा तें अजवाडाक 
अ यलें . १८ ९ ४ वरसा अिग्लंडांत लॉर्ड आल्फ्रेड डग्लास हाणे ह्या नाट 
काचे अिग्लेज भाशांतर प्रसिद्ध केले . त्या वेळावेली फ्रांसातली नामनेची 
नटी , सारा बेर्नाद , हिणे हे नाटक रंग येचेर हाडपाचे थारायलें . ती 
येसायो पासून मारूंक लागली . अितल्यांत अिंग्लंडान ह्या नाटकार बंदी 
हाडली . ताका लागून तिणे आपणालो यत्न तसोच सोडून दिलो . 

व्हायल्डाचे चाल - चलणुकेक लागून कर्मठ अिग्लंडान ताका 
बंदखणीत अडयलो . जाल्यारूय १८ ९९ च्या १२ फेब्रराक , बरोवप्याच्या 
काय अिश्टांच्या यत्नाक लागून , फ्रासांत लुंज्ये पोयेन हे नाटक पय 
लें वयलेंच स्टेजीर हाडले . त्या वेळार ऑस्कर व्हायल्ड रिडिंगचे 
बंदखणीत आपले बंदिवासाचे दीस काडटालो . णव वरसा अपरांत . 
म्हळयार १ ९ ०५ च्या मायांत ( व्हायल्ड जिवो नाशिल्लो . पारिसाक 
सो अेक अनवळखी मनीस कसो भायर पडिल्लो . ) अिग्लंडांत हे नाटक 
स्टेजीर आयलें . 

अपरांत अका फाटल्यान अक अशी हाजी भाशांतरां जायत 
रावली . डच , स्विडीश , जर्मन , पोलाक , रशियन , अितालियान , ग्रेग , 
कास्तेलान आनी पुर्तुगेज . हातूंतल्या कांय भासांनी जाल्यार , चड करून 
जर्मन आनी रशियन भाशेत हाजी कितलिंशीच रुपांतरां जाल्यांत , 
खासा पुर्तुगेजीत हाजी तीन रुपांतरां अजवाडाक आयल्यांत . 

मूळ फ्रांसेजी वेल्यान आमिदु रुद्रिगीश हाणे केल्ल्या पुर्तुगेज 
भाशांतराचो हो कोंकणी अणकार . ह्या नाटकाची जी गोडी म्हाका 
जाणवली , ती म्हगेल्या कोंकणी अणकारांत जाता तितली हाडपाचो 
हांवें यत्न केला . कसो कितें सादला , रसिकांनी थारावपाचें . 
पणज १-५-१९ ७४ 

पांडुरंग भांगी 


संवगां । 


येरॉद आंतिपश- ज्युदेयेचो तेत्रार्क 
अियोकानां - एक देवदूत 
सिरियेचो जुवान - शिपायांचो कापितांव 
तिझ्येलोन - रोमन जुवान 
नामां - एक मांग 
येरोदीयद - तेनार्काची बायल 
सालोमे 

येरोदियेदीची धूव 
याभायर पयलो शिपाय , दुसरो शिपाय , येरोदियेदीचो कारभारी 
एक बंदो , ज्युदेव , नाझारेन , सालोमेच्या दासी , आनी हेर .... 


सालोमे 

( येरॉदीच्या राजवाड्याची व्हडली आगाशी . थंयच्यान जेवणा 
खाणाचें आनी नाच - रंगाचें साल दिसता . आगाशेचे गरादीक तेंकून 
शिपाय वळीन अबे आसात . अजवे वटेन अक व्हडली पाशाणी पाज्ज , 
दावे वटेन , सकलंगाक पांचव्या रंगाच्या दुर्गा मजगतीं ओक कदीम 
काळाचे , खूप वरर्सा पयलिचें अक भुयार . चांदने . ) 
सिरियेचो जुवान : - युवराज्ञी सालोमे कितली सुंदर दिसता आज ! 

कितली सुंदर ! 
यरोदियेदचो कारभारी : - चंद्राकडेन पळे . आज अक वेगळीच सया 

मारता पळे ताका . थड्यांतल्यान निकतोच भायर सरिल्ल्याभाशेन . 

मेल्ल्यांचोच सरांव घेवंक भोविल्ल्याभाशेन . 
सिरियेचो जुवान : - खरेच . आयच्या चांदन्याक पासून अक वेगळीच 

सया . आय . चांदने म्हळचार रुप्याच्या पावलांचे राजकुंवरिथ्या 
तोंडावेली कांत . आयचे चांदने म्हळचार धविफुल्ल अशी अंक 
पारवीण . आय . चांदने म्हळयार राजकुंवरिच्या पावलांची लय . 

आयच्या ह्या चांदन्याचो सूर पासून वेगळो . 
यरोदियदचो कारभारी : - ही सया मर्णाची . कितलो ल्हवू चलता 
पळे रे तो चंद्र ! 

( जेवणाखाणाच्या सालांत मातसोसो बोवाळ ) 
पयलो शिपाय : - कसलो बोवाळ रे हो ? मनीस काय जनावरां रे हीं ! 
दुसरो शिपाय : -ज्युदेव रे ते ज्युदेव . सदांच तांचे अशें . मेळत थंय आनी 

मेळत तेना धर्माचेर तांचो वाद . 
पयलो शिपाय : - कित्याखातीर ? 
दुसरो शिपाय : -नकळं बाबा हांव . दुसरो अद्योगच ना तांकां . तांच्यांत 

दोन पंगड आसात : फांरिजेव सामके नाखीर येवन देवदूत ह्या 
संवसारांत आसात म्हणून झगड्टात तर सादुसेव देवदूत ना म्हणून 

तितल्याच किंवाट्यान झुजतात . 
पयलो शिपाय : - सामकी निरांजनां मरे हीं ! 
सिरियेचो जुवान : - युवराज्ञी सालोमे कितली सुंदर दिसता आज ! 
कितली सुंदर ! 

सा ......... १ 

यरोदियदचो कारभारी : -तिजेवेली नदर मातय काडिना मरे तूं . 

अशे पळोवप बरें न्हय . नसतेंच किचांट आंगार येत पापया . 
सिरियेचो जुवान : - अितली सुंदर ती केन्नाच दिसू नाशिल्ली . 
पयलो शिपाय : - आज तेतार्क चितेस्त असो दिसता . ना ? 
दुसरो शिपाय : - खयांनीच . 
पयलो शिपाय : -खंयींतरी ताजी नदर लागल्याशी दिसता . 
दुसरो शिपाय : - कोणाकय तरी तो पळेता . 
पयलो शिपाय : - कोणाक पळेता काय तो ? 
दुसरो शिपाय : - समजना . 
सिरियेचो जुवान : - आमगेली युवराज्ञी आज बाविल्लें फूल कशी 

दिसता . अितली निस्तेज तिका हांवें केन्नाच पळोवंक ना . रुप्याच्या 

हारशांत पडिल्लें धव्याफुल्ल गुलाबाचे बिंब . 
यरोदियेदचो कारभारी : - अितले पळोवप बरे न्हय . असो पळोव 

नाका तिजेकडेन . 
पयलो शिपाय : - येरोदियेदीन तेत्राच्या कोपांत सोरो ओतलो 

पळे . 
अंक ज्योतिशी : - केसांक जिणे निळो वर्ख दिला आनी मोतयांचो 

मुकूट घाला ती कोण ? येरोदियद राणी ? 
पयलो शिपाय : - हय . येरोदियद , तेत्रार्काची बायल . 
दुसरो शिपाय : - तेत्राांक सोयाची भौच रूच . तीन तरांचो सोरो 

सदांच आसता ताजेकडेन . ओक सामुत्राय मुंब्यावेलो , सेझराच्या 

झग्यावरी किरमिजी रंगाचो . 
ज्योतिशी : - सेझराक हांवें केन्नाच पळोवंक ना . 
दुसरो शिपाय : - दुसरो सायप्रसाक साकून 

दुसरो सायप्रसाक साकून येता . भांगरावरीच हळडुवो 
ज्योतिशी : - भांगराची म्हाका मोट्टी आवड . 
दुसरो शिपाय : - तिसरो सिसिलीक साकून येता . रगतावरीच तांबडो 

गूंज . 
नुबियेचो अक मनीस : - म्हज्या देशांतल्या देवांक रगताचो सामको 

व्हरस . वरसांतल्यान दोन खेपो तांकां आमी रगताचो मान 


सालोमे 


दितात . पन्नास चले आनी पन्नास चलयो . अितलेय आसून ते 

धादोशी नात . त्यांचे दयेचो कौल आमकां केन्नाच मेळना . 
ज्योतिशी : - म्हगेल्या देशांत जाल्यार आतां देव निखालस अरूंक 

नात . रोमानांनी तांकां धांवडावन घाले जातले . कोण सांगतात , 
दोंगरांनी वचून ते लिपून रावल्यात खंय . जाल्यारूय हाजेर म्हजो 
बिस्वास ना . अक आनी दोन न्हय , आखयो तीन राती आनी तीन 
दीस हांवें सगळे दोंगर पालथे घाले . खांची गोंय डे अस्तिले 
तरी ते मेळळे नात . अखेरेक अककल्याक तांच्या नांवान 
हांवें अलो घालो , तरी ते आयले नात . म्हाका दिसता ते 

मेले . 
पयलो शिपाय : -ज्युदेव दिसनाशिल्ल्या देवांक भजतात . 
ज्योतिशी : - म्हाका बाबा हाजी कल्पनाच येना . 
पयलो शिपाय : - दिसनाशिल्ल्या वस्तींचेर तांची भौच भक्ती , मोटी 

लद्धा . 
ज्योतिशी : - ही लक्षणां फकत पिशांची . 
भियोकानांचो आवाज : - म्हज्या फाटल्यात म्हज्या परसय समर्थ 

असो दुसरो जल्माक येतलो . ताज्या नाखटाची सर पासून म्हाका 
येवची ना . तो येतकीर वशाड भंय फळादीक जातली , वाळवटानी 
फुलां फुलतली आनी अदकाचे पाट व्हांवतले . कुड्डयांक नदर येतली 
आनी भेड्डयांक आयकूक येतले ... निकतेच जल्मल्लें हे बाळक 
भुतावळीक धोंगशितलें आनी शिवांक केंसाक धरून भरभरीत 

ओडून हाड्टलें . 
दुसरो शिपाय : - ताका वोगी बसयात . रझंवा भायलेंच ओक अंक 

तो अलयता . 
पयलो शिपाय : - तशें न्हय . तो अंक संत मनीस पापया . ओक पुण्यात्मो . 

ताका सदांच हांव जेवण घेवन वता . त्यावेळार तो सामको अप 

कारान भारावता . 
ज्योतिशी : - कोण तो ? 
पयलो शिपाय : - दिस्टावो जाल्लो ओक मनीस . 

ज्योतिशी : - ताजें नांव ? 
पयलो शिपाय : - अियोकानां . 
ज्योतिशी : - खंयच्यान आयला तो ? 
पयलो शिपाय : - अका वशाड गांवांतल्यान . थंय म्होंव आनी तोळ 
खावन तो रावतालो . झुंटाचे चामडे पांगरून आनी कंबराक ओक 
काण घालून तो भोंवतालो . ताका पळेल्यारच भय दिसता . ताज्य 
फाटल्यान सदांच लोकांचे भिरें आसताले आनी शिश्यगणाचो 

परिवारय मोटो आशिल्लो खंय . 
ज्योतिशी : - कितें म्हणटा तो ? 
पयलो शिपाय : - कांयच समजना . अकादेवेळा तो अशें कितेंय अलोवन 

वता , कि ताजो अर्थ लावपाकय जग जाता . 
ज्योतिशी : - ताज्या म्हन्यांत वचूंक दित.त ? 
पयलो शिपाय : - ना . तेत्रार्क थंय कोणाकच वचूंक दिना . 
सिरियेचो जुवान : - युवराज्ञीन आळव्या फाटल्यान आपले तोंड लिपयलें . 

तिगेले धवे फुल्ल हात देवळांच्या घुडांचेर अड्टल्या पारविणींबरी 

दिसतात पळे . धन्याफुल्ल पिसोळयांवरी . धवीं फुल्ल पिसोळी कशे . ! 
येरोदियदचो कारभारी : - तुका कित्याक लागता हैं ? तिजेवेली तूं 

नदर काडिना . अशें पळोवप बरें न्हय . शेळया आंगार फुगांव येत 


पापया . 


ज्योतिशी :-( भुयाराकडेन बोट दाखोवन ) कसली बंदखण गा ही ? 
दुसरो शिपाय : - तें अक खूप पुविल्ले भुंयार . 
ज्योतिशी :- पुविल्ले भुयार ! मनशाची कालेत थंय बरी झुरतशी 

दिसना . 
दुसरो शिपाय : - अशेंच काय न्हय . तेतार्काचो व्हडलो भाव , येरोदियद 

राणये चो पयलो घोव , धा वरसां थंय भितर अल्लो . जाल्याख्य 
अक दीस पासून ताका थंय कसलीच पिडा भोगली ना . ताका 

जिवानिशी मारचो पडलो . 
ज्योतिशी : -जिवो मारचो पडलो ? येदें काळीज कोणाक जाले ? ' 


सालोमे 


Or 


दुसरो शिपाय : - ( काळया कुळकुळीत धेडाकडेन बोट दाखोवन 

तो थंय आसा तो . नामां . 
ज्योतिशी : - ताका भय दिसले ना ? 
दुसरो शिपाय : -तेत्रार्कान ताका मुदी धाडली . 
ज्योतिशी : - कसली मुदी ? 
दुसरो शिपाय : - रायमुद्रा . हुकमाची खूण . देखून तो भियेलो ना . 
पयलो शिपाय : - जाल्याख्य अका राजाची गोमटी झुडोवप ? बरें 

दिसना हे . 
पयलो शिपाय : - कित्याक ? राजाचो गळो कितें भांगराचो ? 

आनी हेरांचो कितें मेणाचो ? 
ज्योतिशी : - जाल्यारूय बरे दिसना . भयाक्रुत . 
सिरियेचो जुवान : -- युवराज्ञी झुठली . मेजावेली कुशीन सल्ली . ती अब 

गल्ल्यावरी दिसता पळे . हय , ती हांगाच येता . दुबाव ना . हांगाच 
येता . अितली निस्तेज , अितली निस्तेज तिका हांवें केन्नाच पळोवंक 


ना . 


येरोदियेदचो कारभारी : - तुजे कडेन मागतां . असो तिजेकडेन पळोवं 


नाका . 


सिरियचो जुवान : - अक शेंडिल्ली पारवीण . वान्यार धोलपी जायेची 
कळी ..... बद्द रुप्याचे फूल . 

( सालोमे येता ) 
सालोमे : - आतां हें सोंसना . हे अती जालें . आपल्या चिचोंदरिच्या 

दोळ्यांनी तेत्रार्क म्हजेकडन असो अकासारको कित्याक पळेत 
रावता ? ... म्हजे आवयच्या घोवान म्हजेकडेन अशें पळोवप ? 

सोबना ताका हे . 
सिरियेचो जुवान : - दिवाणखानो सोडून तुमी हांगा ? 
सालोमे : -जीव थंड दिसता हांगा . हुस्वास तरी घेवंक मे जटा . थंय भितर 

झेरुजाल्यांतले ज्युदेव आपल्या रितीरविसेंचेर झांकत आसांत 
आनी झांकता झांकतांच सोन्याचे शिशार शिशे ताळयांत रकयत 
आसात . जंगली खंयचे ! बल्लांची बल्लां पोटांत वचुनय तृप्त नात 

सोरो असो पियेल्यात कि तो तोंडावेल्यान व्हावून जमनीवेल्यो 
लाजीपासून भिजून गेल्यात . मुदयाळ्या केसांचे , तोंडां आनी दोळे 
रंगयल्ले ग्रेगय थंय आसात . नाजूक आनी मोवाळ कालेतिचे अजिप्सय 
आसात . तशेच जंगली आनी ब्रूत रोमान . त्या रोमानांक पळेल्यारच 

जीव सामको धगता . अणाक खंयचे ! आव मात सम्राटांचो ! 
सिरियेचो जुवान : 

युवराज्ञी , तुमी बसनांत ? 
यरोदियेदचो कारभारी : - तिजेकडेन तूं कित्याक अलयता ? आनी 

असो तिजेकडेन कित्याक पळेता ? .... कितले खेपो सांगलें तुका 

हांवें ? कितेंय अशूभ घडत पापया . अशूभ घडत ! 
सालोमे : - आयचे चांदने पासून कितलें सुंदर ! सगळयाक रुपेंच 
फुल्लेल्यावरी दिसता पळे . आयचे चांदने पासून कितले शितळ ! 
कितले पवित्र . आजुनय ह्या चांदन्याक कसलेच खत लागूक ना . 

पवित्र , शुद्ध चलणुकेची ही आंकवार चली . 
अियोकानांचो आवाज : - आयलो , स्वामी आयलो ! मनशाचो पूत 

आयलो . ताचे जागीन देवचार वचून न्हयांनी लिंपल्यात आनी 

अदकांतल्यो अप्सराय न्हंयो सोडून रानांत वचून बसल्यात . 
सालोमे : - कोण आड्डता हो ? 
दुसरो शिपाय : - तो अक संत मनीस , युवराज्ञी . 
सालोमे : - संत मनीस ? तेतार्क जाका भियेता तो सत्पुरुस हो ? 
दुसरो शिपाय : - आमकां खबर ना युवराज्ञी . हो अियोकानां , अंक 

प्रेशीत . 
सिरियेचो जुवान : - तुमगेली बसपाची बसका हाडूंक लावं युवराज्ञी ? 

बागेकय आज चांदन्याची कळा आयल्या . 
सालोमे :- म्हजे आवयचे कितेंय नाजाल्यार कितें भयांक्रुत अशें तो 

अलयत आसता . ना ? 
दुसरो शिपाय : - तो कितें अलयता , तातुंतलें अकय अतर आमकां 

लागना युवराज्ञी . 
सालोमे : - हय . भयाक्रुत अलयता . 

अक बंदो : - युवराज्ञी , तेत्रार्क तुमकां नाच - रंगाच्या म्हालांत 

आपयता . 
सालोमे - हांव थंय वचचें ना . 
सिरियेचो जुवान : - थंय वचनासतना रावल्यार कसलेय अद्रुस्ट घडत 

युवराज्ञी . सांगतां म्हणून रागार जावं नाका . 
सालोमे : - हो सत्पुरुस खूप जाण्टो ? 
पयलो शिपाय : - न्हय युवराज्ञी . तो अक वयावेलो भुरगो . 
दुसरो शिपाय : - खूप पुर्विल्ल्या काळाचो हो सत्पुरुस , युवराज्ञी . 
अक बंदो : -तेत्रार्काक हांव कितें सांगू युवराज्ञी ? 
अियोकानांचो आवाज : - पालेस्तिनाचे भुये , आनंदाच्या अमाळयांत 

गुल्ल जावन तूं नाचूं नाका . जे बडयेन तूं धोंगशिताली ती बडी मोडून 
गेली . सोरपाच्या ह्या जातींतल्यान , त्याय परस विखयाळी अशी 
अक जात जल्मतली . आनी हे जातींतल्यान जी दुसरी अक वेगळी 

जात येतली ती सवण्यांक गिळून खातली . 
सालोमे : - ओक विलक्षण धार आसा ह्या आवाजाक ! ताजेकडेन 

अलोवंक जाय आशिल्लें म्हाका . 
पयलो शिपाय : - अलोवंक मेळत अशें दिसना , युवराज्ञी . कोणाकच 

ताजेकडेन अलोवंक मेळना . तेत्रार्काचे तशें फर्मान आसा . धर्मगुरूक 

पासून ताजेकडेन अलोवपाक मना केला ताणे . 
सालोमे : - म्हाका ताजेकडेन अलोवंक जाय . 
पयलो शिपाय :- झुलोवंक मेळत अशें दिसना , युवराज्ञी . 
सालोमे : - हांव अलयतलेच . 
सिरियेचो जुवान : -युवराज्ञी , दिवाणखान्यांत तुमी परत वचात . 
सालोमे : - त्या सत्पुरुसाक हांगा हाडात . 
पयलो शिपाय : -तेदो धीर आमकां जायना , युवराज्ञी . 
सालोमे : - ( भुयारावाटेन वचून आनी भुयाराक पळोवन ) काळोख 

भिणभिण थंय ! ह्या गुपाट काळखांत जीव त्रासांनी वळवळटलो . 
हे भुयार म्हळचार अक थडें . ( शिपायांक ) तुमकां आयकूक येना ? 
ताका हाडात . म्हाका ताका पळोवंक जाय . 

the 


दुसरो शिपाय : - तुज्या पायांकडेन घालून घेवन मागतां हांव 

युवराज्ञी , हे अितलेच काम तुमी आमकां सांगू नाकात . 
सालोमे : - म्हजो हुकूम तुमी मानचे नात ? मानतले काय मानचेनात 

हेच म्हाका पळोवंक जाय . 
पयलो शिपाय : - युवराज्ञी , आमच्या ह्या जिवांचेर तुमचीच सत्त्या 

जाल्याख्य तुमी मागतात ते दिवपाचे आमच्या हातांत ना . 
मागणे तुमी आमचेकडेन करूंक फावना . 
सालोमे : - ( सिरियेच्या 
( सिरियेच्या जुवानाकडेन पळोवन ) हे ! 

! 
येरोदियेदचो कारभारी : - हायस ! आज कितें आनी कात घडत 

म्हणपाचेच समजना . कसलोय अनर्थ घडल्याबगर आज रावना . 
सालोमे : 

( सिरियेच्या जुवाना म्हन्यांत वचून ) हांव सांगतां तें तूं 
आयकुचोच ना ? आयकतलो न्हय , ना - हाबोत ? म्हज्याखातीर 
।। तूं हे करचो ना ? तुजेकडेन हांव सदांच बरें भाशेन चल्लां . म्हज्या 

खातीर तूं अितलेय करचो ना ? ह्या प्रेशिताक म्हाका पळोवंक 
जाय . जायत्या जाणांकडल्यान जायतें हांवें आयकलां . तेत्रापासून 
जायत्या खेपो अलयला . तेत्रार्क ताका भियतासो दिसता . दुबाव 

ना , तेनार्क ताका भियता . नान्हाबोत , तूंय , तूंय ताका भियता ? 
सिरियेचो जुवान : -ताका हांव भियना युवराज्ञी . ताका हांव भियेना . 

म्हाका कोणाचोच भय दिसना . जाल्यारूय ह्या भुयाराचें दार 

झुकतें करपाक तेतार्काचो हुकूम ना . 
सालोमे : -हांव सांगता तें तूं आयकना नान्हाबोत ? म्हज्या खातीर हे 

तूं कर . मुर्ती विकतल्यांच्या दारांवेल्यान जेन्ना हांव वतलें , तेन्ना 

तुज्याखातीर हांव ओक फूल अडयतलें . पांचवेंच नाजूक फूल . 
सिरियेचो जुवान : - म्हजे हस्तुकीं हें जांवचे ना , जांवचे ना युवराज्ञी . 
सालोमे : - ( मुमु रखी हांसून ) म्हज्याखातीर हे अितलेंच कर तूं 

ना - हाबोत . हांव जाणां , तूं म्हज्याखातीर हे करतलो . आनी 
फाल्यां जेन्ना मुर्ती विकत्यो घेतल्यांच्या दारांतल्यान हांव वतले 
तेन्ना बोखरणेतल्यान तुजेकडेन हांव पळेतले . नान्हाबोत , अकाद्रया 
वेळा तुजेकडेन पळोवन हांसुये . म्हजेकडेन पळे ना - हाबोत , 

; 

म्हजेकडेन पळे . हांव सांगतां तें तूं करतलोच . हे कितें तूं नकळ ? 
तूं बरे भाशेन जाणा . नकळ ? म्हज्याखातीर हे केल्याबगर तूं 

रावचोना . कसोच रावचो ना . हांव हे जाणां . 
सिरियेचो जुवान :- ( तिसऱ्या शिपायाक खूण करून ) त्या सत्पुरुसाक 

हाडात .... युवराज्ञी सालोमे ताका पळोवंक सोदता . 
सालोमे : - आः ! 
यरोदियेदचो कारभारी : -हाय . ह्या चंद्राची पासून आज वेगळीच 

नुरा . निकतोच मसंडीत वचून आयिल्ल्या भाशेन . 
सिरियेचो जुवान : -खरेंच ! अक वेगळीच नुरा . आयचे चांदने म्हळयार 
निळया दोळयांची ही निळावती . 

प्रेशीत भुयारांतल्यान भायर सरता . सालोमे ताजेकडेन ध्यान 
दिवन पळेता आनी फाटी सरता . 
अियोकानां : -जाची पातकां भरून व्हांवतात तो खंय आसा ? जो जरिची 

आंगावेली घालून मिरयत आसा , आनी जाका अक दीस लोकां 
मुखार वळवळून प्राण सोडचो पडलो , तो खंय आसा ? वाळ 
वटातल्यान तिनय त्रिकाळ जी वाणी येता आनी राजांच्या राजुळांनी 

गाजता , ती वाणी आयकूक ताका आतां आपयात . 
सालोमे : - तो कोणाक म्हणटा हैं ? 
सिरियेचो जुवान : - थांग लागना , युवराज्ञी . 
अियोकानां : - वणटींचेर काल्देवांची रंगयलेली चित्रां पळोवनच 
जिका भोगाची तान लागली , आनी तांकां आपोवपाक जिणे आपले 

दूत धाडले , ती खंय आसा ? 
सालोमे : - म्हजे आवयचीच खबर तो अलयता . 
सिरियेचो जुवान : -न्हय , युवराज्ञी न्हय . 
सालोमे : - हय . म्हजे आवयचीच खबर . 
अियोकानां : - आसिरियेच्या सेनापती म्हन्यांत न्हिदून जिणे आपल्या 
जिवाच्यो वासना भागोवन घेतल्यो , ती खंय आसा ? येजिप्ताच्या 
जुवान भुरग्यांवांगडा किटकिटून तांकां आपल्या देहाकडेन खेळूक 

लावपी ती खंय आसा ? आपल्या भस्टल्ल्या , अपवित्र , बुरश्या 
मंचकावेल्यान तिका आतां अठयात . सत्याच्या मार्गावेल्या 
न जो कोण आज व्हरूंक आयला , ताजी मंत्रल्ली अतरां आयकूक 
तिका हाडात . ती पर्जळीत आनी अजवाड भरीत अतरां आयकून , 
घडये आपल्या पातकांचो तिका पच्छत्ताप जावये . घडये नालोय 
ना जाल्यार , आनी ती पातकांत बुडूक सोदताय जाल्यार , तिका 
हांगा हाडात . देवाच्या मनांत तिका आतां ख्यास्त भोगोवपाची 

आसा . 
सालोमे : - कितें भयाक्रुत अलयता हो ! 
सिरियेचो 

जुवान : - तुमचेकडेन मागतां हांव युवराज्ञी , तुमी आनोक 
हांगा थारूं नाकात . 
सालोमे : - तागेले दोळेच भयांत दिसतात . तागेले दोळे म्हळचार 

अटंग्या रानांत पेटिल्ल्यो दोन चुडी . तागेले दोळे म्हळयार जंय 
वाग - शीव वियेतात अश्यो दोन काळयो किट्ट धोली . तागेले दोळे 
म्हळचार अद्भूत चंद्रांक लागून पिसावल्ली दोन तळी ..... तो आनिकय 
कितें अलोवंक सोदताशें दिसता . 
सिरियेचो जुवान : -आतां हांगा आनीक अक खिणय तुमी थारूं नाकात 

तुमी थारूं नाकात हांगा , युवराज्ञी . 
सालोमे : - कश्यो हाता पायांच्यो बडयो जाल्यात ताज्या ! आनो 
दिसता पळे कसो ? ! हस्तिदंताचें अंक बावलें कसो . अक रुप्याची 
घडयल्ली मुर्त कसो . दुभाव ना . चंद्राअितलोच तोय पवित्र आसा . 
हस्तिदंत कशें तागेलें निवळ आंग , थंड , शितळ , आसतलें .... म्हन्यां 
तल्यान ताका आतां पळोवंक जाय . 
सिरियेचो जुवान : 

जुवान : - युवराज्ञी , ताज्या म्हन्यांत तुमी वचूं नाका 
सालोमे : - लागी वचुनच ताका पळोवंक जाय . 
सिरियेचो जुवान : - युवराज्ञी ! युवराज्ञी ! 
अियोकानां : -ही कोण ? अकासारकी म्हाकाच पळोवपी ही बायल 

कोण ? म्हजेकडेन अशें पळेल्लें म्हाका सोंसना . भांगराचो वर्ष 
दिल्ल्या आपल्या दोळयांनी ती म्हजेचकडेन अशी कित्याक पळेता ? 

ही कोण म्हणून म्हाका खबर ना . जाणा जावपाचीय अित्सा ना . 
हांगासल्ल्यान वच म्हणून हिका सांगात . म्हाका अलोवपाचें आसत 
तें हिजेकडेन न्हय . 
सालोमे : -हांव सालोमे , येरोदियेदची धूव , ज्युदेयाची युवराज्ञी . 
अियोकानां : - बाबिलोनियाचे धुवे , फाटीं सर . देवान आपलो दूत 

म्हणून जाका वेंचून काडला , ताज्या म्हन्यांत तूं येवं नाका . आपल्य 
वांकड्या कर्माच्या सोन्यान तुगेले आवयन ही जमीन भिजयल्या 
आनी तिगेल्या पापांची वळेरी देवाच्या कानार पावल्या . 

अलय , अियोकानां अलय . तुगेलो आवाज म्हाका आयकन 
दिसता . 
सिरियेचो जुवान : 

जुवान : - युवराज्ञी , युवराज्ञी , युवराज्ञी ! 
सालोमे : - आनिकय अलय . अियोकानां . हांवें कितें करचें तें तरो सांग . 
अियोकानां : - सोदोमाचे धुवे , अशी म्हन्यांत येवं नाका . बोखरणेन 

तुजें तोंड धांपून घे , मस्तकाक भस्म लाय आनी मनशाच्या पुताचे 

सोदीक वाळवटांत भोंव . 
सालोमे : -हो मनशाचो पूत कोण ? तुज्याअितलोच तोय सुंदर , अियो 

कानां ? 
अियोकानां : - फाटी , फाटीं सर . राजुळांत मर्णाचो दूत भोंवता . ताज्या 

पांखांचो आवाज म्हाका आयकूक येता . 
सिरियेचो जुवान : - युवराज्ञी , तुजेकडेन मागतां हांव . मागतां , भितर 


वच . 


अियोकानां : - देवाच्या दुता , तुगेली तरसाद घेवन तूं हांगा कित्याक 

भोंवता ? ह्या भस्टल्ल्या राजुळांत तूं कितें सोदता ? घटका 

आजून भरूंक ना . 
सालोमे : - अियोकानां ! 
अियोकांना : -कोण ? ? 
सालोमे : - अियोकानां , म्हाका तुजें पिशें लागला . हांव पिसावला . 

तुगेलें आंग अितलें धवे - फुल्ल , आमोरेचेर फुल्लेलो मोगरेचो 
कळो . ज्युदेयाचे दोंगरावेलें हींव पासून तुज्या आंगाअितलें धवें 
फुल्ल नासता . अरबस्तानचे राणयेचे बागेतली रोजां , ती पासून 

तुज्या आंगाअितलीं धवीं नासतात . तुज्या आंगाक कित्याचीच 
सर ना . अरबस्तानचे राणयेचे बागेतल्या रोजांची , न्हय 
फांत्या पारावेल्या अजवाडाच्या पयल्यावयल्या किर्णांची - न्हय 
दयांत बुडटा त्या पासून चंद्राची , तुज्या आंगाअितली धविफुल्ल 
वस्त , संवसारांत आनीक दुसरी ना . अियोकानां , तुज्या आंगाक 

म्हाका मातसो हात लावंदी . 
अियोकानां : - फाटीं रस , बाबिलोनियेचे धुवे ! ह्या संवसारांत वांकडे 

म्हुण जितलेय आसा , तें अके बायलेक लागून भितर सरता 
तूं अलोवं नाका . तुजें अकय अतर आयकुपाची म्हजी अित्सा ना . 

हांव देवाची अतरां आयकता . 
सालोमे : - कुस्टरोग्यावरी तुजे आंग . ते पळेल्यारच जीव विट्टा . तुगेलें 

आंग म्हळयार चुन्याची वणत , जय जिवाणी भोंवतात . तुगेलें आंग 
म्हळचार चुन्याची वणत जंय विंचू घरां बांदून रावतात . तुगेलें आंग 
म्हळ्यार शेड सारयल्ले ओक थडें - अळशिकावण्या वस्तिनी भरिल्लें . 
जीव विट्टा , जीव विट्टा तुजें आंग पळोवन ! ... म्हाका पिशें लागला 
तें 

तुज्या केसांचें . तुगेले केस म्हळयार काळ्या द्राक्षांचे घोंस . 
तुगेले केस म्हळयार लिबियेच्या देशांतली काळीकिट्ट दाट रानां 
जंय चोर आनी शीव दिसाचे लिपून रावतात . तुगेले केस म्हळयार 
काळीकिट्ट अमास . जे रातचो चंद्र अदेना आनी नखेत्राय लिकलिकुंक 
भियेतात अशी अक काळखी रात . काळख्यो राती पासून तुज्या 
केसांअितल्यो काळयो नासतात . रानांतली गुपाट शांतताय , ती पासून 
अितली काळी नासता . तुज्या केसांअितली आनीक काळी वस्त 
ह्या संवसारात आनीक दुसरी खंयचीच ना . तुज्या केसांक तरी 

म्हाका हात लावं दी . 
अियोकानां : -फाटी सर , सोदोमाचे धुवे , फाटीं सर ! म्हाका आफडूं 

नाका . देवाचें देवूळ भस्टिनात . 
सालोमे : - अळशिकावणे तुजे केंस . ते धुल्लान आनी चिखलान भल्ल्यात . 

तुगेले केस म्हळचार साळिचे कांटे . तुगेले केस म्हळयार तुज्या गळ्या 

भोंवतणी विळखे घालून बशिल्ले काळे सोरोप . म्हाका तुजे केंस 
मनुनात . म्हजो जीव धादोस जाता ते तुजें तोंड पळोवन . म्हजो 
जीव पिसावता तो तुजें रूप पळोवन . तुगेलें तोंड म्हळयार हस्तिदंती 
घुडांतलें तांबडे गूंज फीत . हस्तिदंती सुरयेन कापिल्लें तांबडे गूंज 
दाळींब . तिराचे बागेतले दाळमींचेर जी फुलां सुकून वतात 
आनी जी रोजां परसय तांबडी आसतात , ती पासून तुज्या तोंडा 
अितली तांबडी नासतात . देवळांनी जे पारवे रावतात , त्या पार 
व्यांच्या पायांपरसय तुगेलें तोंड तांब .... तुगेलें तोंड म्हळयार 
दर्यातली तांबडी पोवळी ! ..... तुगेलें तोंड म्हळयार मोआबाचे 
खाणींतलो तांबडो गूंज शेंदूर . तुगेल्या तोंडा अितलो तांबडो रंग 
संवसारांत आनी कित्याकच ना ... म्हाका तुज्या तोंडाची झुमा 

घेवंक दी .. 
अियोकानां : - बाबिलोनियेचे ध्रुवे , केन्नाच ना ! सोदोमाचे ध्रुवे 

अशें जांवचें ना ! 
सालोमे : - तुज्या तोंडाची हाव अमा घेतलें अियोकानां . तुज्या तोंडाची 

हांव झुमा घेतलें . 
सिरियेचो जुवान : - युवराज्ञी , युवराज्ञी , फुलांत फूल गुलाब . त्यायपरस 

तुमी नाजूक . पारविणींत तुमी ओक पारवीण . ताजेकडंन तुमी अशी 
पळोवं नाकात . ताजेर अशी नदर लावं नाकात . ताजेकडेन तुमी 
अशी अलोवं नाकात . म्हज्यान सोंसूं नज ... युवराज्ञी , युवराज्ञी , तुमी 

ताजेकडेन अलोवं नाकात . 
सालोमे : - हांव अमा घेतलेंच , अियोकानां . 
सिरियेचो जुवान : - हायस ! 

आपल्याकच मारून घेता - सालोमे आनी अियोकानां हांचे मदी 


पड्टा . ) 


येरोदियेदचो कारभारी : - आपल्याच हातांनी ताणें आपलो जीव ना 

केलो . ह्या जुवान कापितांवान आपलो जीव ना केलो . म्हगेलो 
अक अिश्ट गेलो . अत्तराचे अंक ताका हावें पेटूल दिल्लें आनी 

आता आपल्याच हातांनी आपलो जीव ताणे घेतलो . हाय , ध्याना 
मनांत नाशिल्लें कसलेय अद्रुश्ट घड्टले म्हणपाचे दिशिल्लें ? हो 
चंद्र यमदूत करो ! हो चंद्र ताकाच व्हरूंक आयला म्हणपाचें 
कळिल्लें जाल्यार , चंद्राकडेन ताका पळोवंकच दिवचो नाशिल्लों 
ताका हांवें लिपोवंक जाय आशिल्लो . खंयच्याय भुयारांत व्हरून . 
जर ताका हांवें लिपयला , तर चंद्र ताका दिसचो नाशिल्लो . 
पयलो शिपाय : - युवराज्ञी , ह्या जुवान कापितांवान आपल्याच हातांनी 

आपलो जीव घेतलो . 
सालोमे : -तुज्या तोंडाची अमा घेवंक दी म्हाका अियोकानां . अमा 

घेवंक दी . 
अियोकानां : - येरोदियेदचे धुवे , तुका मातय भंय दिसना ? राजुळांत 

यमाचो दूत भोंवता . ताज्या पांखांचो आवाज आयकूक येता 

म्हणपाचें हांवें तुका सांगूक ना ? 
सालोमे : - म्हाका अमा घेवंक दी अियोकानां , म्हाका तुजी अमा घेवं दी 
अियोकानां : - शिंदळकेंतल्यान जल्माक आयिल्ले धुवे , फकत अकच 

मनीस तुका वाटायत . ह्या पयलींच हांवें सांगलां तो . ताका 
सोदूंक वच . गालिलेयाक दर्याचे देगेर अका व्हड्यांत बसून तो 
आसा . आनी आपल्या गड्यांक प्रवचनां दीत भोंवता . ताज्या 
मुखार तूं दिमी मार आनी ताका साद घाल . तुज्या म्हन्यांत जेन्ना 
तो येतलो - तो सगळ्यांच्याच संकटांक पावता- तेन्ना ताज्या 
पायांर घालून घे आनी आपल्याक पातका मेकळी कर म्हणून 


माग . 


सालोमे : - तुज्या तोंडाची झुमा म्हाका घेवंक दी . 
अियोकानां : - व्याभिचारी आवयचे धुवे , हांगासल्ल्यान झुंवाळून 

वच . हांगासल्ल्यान अंवाळून वच . 
सालोमे : - तुज्या तोंडाची हांव अमा घेतलेच . 
अियोकानां : - तुजेकडेन पळोवपाची म्हाका अित्सा ना . हांव तुजेकडेन 

पळोवंचो ना . तूं अवचिन , सालोमे , तूं अवचिन्न . 

( भुयारांत भितर वता . ) 
सालोमे : - तुज्या तोंडाची झुमा हांव घेतलेच अियोकानां . तुज्या 

तोंडाची हांव अमा घेतलेंच . 
पयलो शिपाय : -हागासल्ल्यान हे म . पयलीं काडाक जाय . तेवाकिय 

म . पळोवंक मानना . तो मारूं क लायता त्या मनशाचे सोडून . 
येरोदियदचो कारभारी : - हो ' हजो भाव कसो . भावापरसय चड . 

अत्तरान भरिल्लें अक पेटूल ताका हांवें दिल्लें आनी आगाताच्या 
खड्याची अेक मुदी दिल्ली . सदांच रातिचे न्हंयचे देगेवेल्यान 
आनी वचचें आनी बदामाच्या झाडांतल्यान आमी भोंवचें . केन्ना 
केन्नाय आपल्या देशांतल्यो ताणे खबरो सांगच्यो . सदांच ताणे 
ल्हव अलोवंचें . आवाज ताजो गोड आशिल्लो . मुरलीपरसय गोड . 
न्हंय च्या अदकांत सदांच आपले रूप ओखेवपाची ताका संवय 

आशिल्ली . ह्या खातीर जाय त्या खेपो ताका हांवें खेतशिला . 
दुसरो शिपाय : - खरें तुजें . हे सडें लिपोवंक जाय . तेत्रार्काचे नदरेक 

हे म . पडूंक जायना . 
पयलो शिपाय : -तेत्रार्क हांगा केन्नाच येना . हे आगाशीर तो केन्नाच 
येना . ताका त्या शिताचो भय दिसता . 

( येरॉद , येरोदीयद आनी सगळी मदलस ) 
येरॉद : - सालोमे खंय आसा ? युवराज्ञी खंय आसा ? ती दिवाण 

खान्यांत कित्याक आयली ना ? हावें आपोवनय कित्याक आयली 

ना ? ऑ : ! ही पळे थंय ! 
मेरोदीयद : - तूं भौन भौन तिजेकडेन पळेता . अशी परत परत तिजेर 

नदर कित्याक ? 
येरॉद : - आज चंद्राची नुरा वेगळीच दिसता . तुका दिसना ? आजचो 

चंद्र भोगाक संवकल्ले शिदळ बायलेवरी दिसता . चंद्र पासून आज 
नागडो आसा पळे . सामको नागडो . ही कुपांताका न्हेसोंवंक सोदतात 
जात्याख्य ताका ते नाका . ह्या कुपांमदल्यान ओक बेबदड बायले 
वरी तो हेवटेन . तेवटेन लकता ... दुभाव ना तोय कामांध जाला . 

आनी आपल्या सख्यांक सोदूंक तो भोंवता . तो बेबदो कसो दिसना ? 
भांग चडिल्लो बेबदो . न्हय ? 
येरोदीयद : -न्हय . चंद्र चंद्रच दिसता . त्या भायर आनी कांयच दिसना 

आमी भितर या ... हांगा तुवें आनी कांयच करपाचें ना . 
येरॉद : - हांव भितर वचचों ना . मानाश्यश् , हांगा गालिचे पातळाय 

आनी दिवट्यो पेटय . मेजां हाडून हांगा मांड . आज वारो शितळ 
आसा . पावण्यांबराबर म्हाका सोरो घेवंक जाय . सेझराच्या दुतांक 
तांकां फावसो मान - सन्मान दिवंक जाय . 
यरोदीयद : - तूं तांच्याखातीर हांगा रावंक सोदिना . 
येरॉद - खऱ्यानीच आज वायांत पर्मळ आसा.'येरोदीयद राणये , यो . 
आमगेले पावणे आमचीच वाट पळेतात . हायस , हांव निसल्लों . 
रगतार पांय पडलो आनी हांव निसल्लों हो शकून बरो न्हय . 
हे दुश्चीन . हांगा हे कोणाचें रगत ? ... कोणाचें म . ! हे म . 
हांगा कित्याक ? येजिप्टाच्या राजावरी म्हाकाय लेखतात ? 
आमंत्रण करून हाडिल्ल्या पावण्यांक मडी दाखयल्याबगर तांचो 
जीव केन्नाच धादोस जायना खंय . त्या बगर जेवणा खाणाक आनी 
नाचरंगाक थंय रंगच भरना खंय . म्हाकाय तसोच समजतात ? 

कोण हो ? हांब पळोवंक सोदिना . 
पयलो शिपाय : - म्हाराज , तो आमगेलो कापितांव.हो सिरियेचो जुवान . 

तीन दिसां पयलींच तुमी ताका कापितांव केल्लो , 
येरॉद : - जाल्यारूप , ताका मारूंक हांवें हुकूम दिल्लो ? 
दुसरो शिपाय : -आपल्याच हातान ताणे आपलो जीव घेतलो , म्हा राज 
रॉद : -कित्याक ? हांवें ताका कापितांव केलो म्हणून ? 
दुसरो शिपाय : - आमकां खबर ना म्हाराजांनू . अ.पल्याच हातांनी 

ताणे आपलो जीव ना केलो . 
येरॉद : -विचित्र दिसता हे ! रोमन तत्वगिन्यानी मात आपूण जाव 

जीव दितात म्हणून हांवें आयकल्लें . तिझ्यलीन , रोमाक थंयचे 
तत्वगिन्यानी आपल्याच हातान आपली हत्या करतात खंय ? 

तिझ्येलीन : - हय म्हाराजांनू . मुक्तीचें पिशें घेवन बशिल्लो लोक हो . 

तांची गणना थंय पिशांत जाता . 
येरॉद : -पिशेच , पिशेच ते.आपल्याच हातांनी आपलो जीव ना करप ! 

पिसाय न्ह्य ही ? 
तिझ्यलीन : -रोमाक , थंयचे लोक तांची ब्रच्छना , बकच्छायो करतात . 

खासा थंयच्या . सम्राटान जाल्यार तांच्यो भगली मारून अक . 

गीत रचला . जाच्या ताच्या तोंडांत तें घोळटा . 
येरॉद : - तांच्यो भगली मारून गीत ? सेझर खऱ्यांनीच हुशार . सगळे 

ताका जमता . सिरियेच्या जुवानाचे मरण म्हळयार विचित्र 
घटना . म्हाका वायट दिसता . काळीज दुखता . अक देखणो , दर्शन . 
संतोश भुरगो तो . दोळे मात ताजे साप्प निशेल्ले आसताले 
जायत्या खेपो हांवें ताका पळेला , आपले निशेल्ले नदरेन सालोमेक 
तो पळेत रावतालो . हे अितलेच ताजे मातशें अती जातालें . 
येरोदीयद : - सालोमेकडेन पळेतकीर , जिजेवेली नदर जांकां काडीन 

दिसना अशे आनिकय जायते जाण आसात . 
येरॉद : - ताजो बापूय अक राजा . ताका हावें झुजांत जिखलो आनी 

राज्याभायरो करून अडयलो . तागेले आवयक , त्या राजाचे 
राणयेक , तुवें तुगेली दासी केली . हाका मात हांवे आपोवन घेतलो 
आनी देखुनच ताका हांवें कापितांव केलो . तो मेलो . वायट दिसता 
म्हाका ...... जाल्यारूय हे म . हांगा कित्याक ? हांगासल्ल्यान में 
हालयात . हाका व्हरात . ( म . अबारतात ) . थंडी खाता , न्हय ? 

वायन आंग कातरता , ना ? 
येरोदीयद : - ना . हांगा वारोच ना . 
येरॉद : - आसा . थंड , आंग कातरता तसलो वारो येता पळे . आनी 

ह्या वान्यांतल्यान पांखां बडयल्ल्यावरी अक आवाज येता . पांखांचो 

भयांक्रुत आवाज . तुका आयकूक येना ? 
येरोदीयद : - म्हाका तर कांयच आयकूक येना . 
यरॉद : - म्हाकाय बी येना . जाल्यारूय हांवें तो आवाज आयकला . 
दुभाव ना . अकाद्रेवेळा तो वारोय जायत . न्हय . परतुनय तो आवाज 

सा ...... २ 

आयकूक येता . तुका आयकूक येना ? पांखां बडयल्ल्यावरी अंक 
आवाज ? 
येरोदीयद : - कसलोच आवाज हांगा आयकूक येना . तूं बरो ना . आमी 

भितर या . 
येरॉद : - हांव कित्याक ? तुगेली धूव बरी ना . वायटकान्न जाल्ल्यावरी 

ती दिसता पळे . अितली निस्तेज तिका हांवें केनाच पळोवंक ना . 
येरोदीयद : - तिजेकडेन असो पळोवं नाका . परपरत सांगुनय तूं 

आयकना . 
येरोद : - सोरो ओतात ( सोरो हाड्टात ) . सालोमे , म्हज्या वांगडा 
अिल्लोसो सोरो घेवंक यो . भौच रुचीक असो सोरो आज आसा . 
खासा सेझरान तो धाडला . तुगेले तांबडेच वोट हाणें भिजय अल्लेलो 


हांव घेतां . 


येरॉद : 


सालोमे : - म्हाका तान लागूक ना तेत्रार्का . 

तुगेले धुवेची जाप पळे . 
येरोदीयद : -तिजेंच खरें . मातय नदर काडनासताना तिजेकडेन 

तूं असो कित्याक पळेता ? 
येरॉदः- फळां हाडात . ( फळां हाडटात . ) सालोमे , अक तरी फळ 
खावंक हांगा यो . खंयच्याय तरी अका फळार तुगेल्या दांतांची 
खूण अदेल्ली पळोवंक म्हजो जीव आशेला . ह्या फळाक अंक घांस 

मार . अल्लेलें हांव खायन . 
सालोमे : - म्हाका भूक लागूक ना , तेत्रार्का . 
येरॉदः- ( येरोदियेदोकडेन पळोवन ) पळे , तुगेले शिकोवणेचो प्रताप . 
येरोदीयद : - म्हगेली धूव आनी हांव , आमी राजकुळयेतली . तूं न्हय . 

तुगेलो आजो कितलोय जाल्यार अंक राखणो . त्याभायर येतल्या 

वतल्यांक तो लुट . 
येरॉद : - फट . 
येरोदीयद : - फट ? कोण सांगता ? हे खरे म्हणपाचें तूं नकळ ? 
येरॉद : - सालोमे , म्हज्या म्हन्यांत मातशें बस . तुगेले आवय चे शिवासन 

हांव तुका दितां . 

येरॉद : 


सालोमे : - म्हाका पुरो जावंक ना तेत्रार्का . 
येरोदीयद : - तूं जाणा . तुका ते मातय बाडगना . 
येरॉद : -हाडात .... कितें जाय म्हाका ? म्हाकाच खबर ना . आ ! आ ! 

आतां याद जाता .. 
अियोकानांचो आवाज : - तो दीस आयलो . म्हगेली वाणी खरी 

जाली . हांवें सांगिल्लो तो दीस आयलो . 
येरोदीयदः- ताजे तोंड बांदून घालात . ओक अतर पासून भायर सरूंक . 
दिवं नाकात . दीसरात म्हाका खेपता . जितले वायट अलोवंक 
जाता , तितलेय अलयता . 

तुजें तो कांयच वायट अलोवंक ना . कितलोय जाल्यार तो 
देवाचो मनीस . दिस्टावो जाल्लो ओक सत्पुरुस . 
येरोदीयदः- असल्या सत्पुरसांचेर म्हजो विस्वास ना . फुडलो घटितार्थ 

कोण सांगत ? फुडार कोणाकच समजना . दीस - रात तो म्हाका 

गाळी सांगता . अक खरें , तूं ताका भिंयेता . न्हय ? 
येरॉद : - कोण ? हांव ? हांव कोणाकच भियेना . 
येरोदीयदः - तूं मूं ? तुका ताजो थर्त भंय दिसता . तूं ताका भियेनाशिल्लो 

जाल्यार , ज्युदेवांच्या स्वाधीन ताका केन्ना करतलो आशिल्लो . 
आज स म्हयने जाले , अकासारके ते तुका पराथतात . 
ज्युदेवः- खरेच धनयांनो , ताका आमचेकडेन दिल्यार बरें जातले 

आशिल्लें . 
येरॉदः- तुमकां कितें सांगपाचें तें ह्यापयलींच हांवें सांगला . ताका 
हांव तुमचेकडेन दिवचो ना . कितलोय जाल्यार देवाक पळेल्लो 

मनीस तो . 
अंक ज्युदेव : - केन्नाच जांवचें ना . देवाक कोणेच पळोवंक ना . येलियसा 

फाटल्यान खंयच्याच देवदुताक देवान आपलें दर्शन दिवंक ना . 
हालिंच्या काळाक तर देव कोणाकच आपलें रूप दाखयना . तो 

लिपून भोंवता खंय . देखून मनशांचेर भौन भौन संकटां येतात . 
दुसरो ज्युदेव : - येलियसान तरी देव पळेला खंय ? कोणे सांगचें ? 
अकाद्रेवेळा देवाची सावळी ताणे देखल्या जायत . 

तिसरो ज्युदोवः- देव केन्ना लिपून रावना . तो सगळयाक सगळेकडेन 

आसा . बऱ्यांत तसो वायटांत . 
चौथो ज्युदेव : - अशें सांगप बरें न्हय . असल्या कल्पनांनी संवसार 

घाताक पावतलो . आलेशांद्रीच्या शाळांनी ह्यो असल्यो पाड्यो 
कल्पना भुरग्यांच्या मनांत रिगयतात . ग्रेगांचे तत्वज्ञान हैं . आनी 

ते तर सामके पाखंडी . ते केन्नाच सुंती करिनात . 
पांचवो ज्युदेवः- देवाची करणी कोणाकच सोडिना . गूढ चमत्कारान 
भल्ल्यात ताज्यो वाटो . जे आमचे नदरेन वायट आसता तें अकाद्रेवेळा 
बरें आसता जावये . आनी आमचे नदरेक जें बरेंदिसता , तें खयानीच 
वायट आसता जावये . कित्याचोच थांग लागना . बरें वांकडे भोगप 
अितलेच आमचे काम . देवा अितलो बळिस्ट आनीक कोण आसा ? 
दुर्बळांक तशेच बळिस्टांक तो वांगडाच चिड्डिता . तो कोणकच 

सोडिना . 
पयलो ज्युदेव : - मातय लटकें न्हय . देव तसलोच . दात्यांत गंव दळिल्ल्या . 

वरी बळिस्टॉक आनी दुर्बळांक वंगडाच तो दळटा . जाल्यारूय 
हाणे केन्ना देवाक पळोवंक ना . येलियश देवदुता अपरांत देवान 

आनीक कोणाकच दर्शन दिवंना . 
येरोदीयद : - वोगी रावात . वाज हाडलो सामको . 
येरॉद : - अियोकानां म्हणटात तो येलियशच खंय ? जायते जाण अशें 

म्हणटात . 
अंक ज्युदेव : - अशें कशें जायत ? देवदूत येलियशाक तीनशीं वर्सा 

आवन गेली . 
येरॉद : - जाल्यारूय जायत्या जाणांचो असो समज आसा . 
अक नाझारेन : - कसलोच दुभाव ना . तो देवदूत येलीयश . 
अंक ज्युदेव : - तो येलीयश केन्न.च जांवचो ना . 
अियोकानांचो आवाज : - आयलो , देवा - धनयांचो दीस पावलो . 

दोंगराचेर वाजिल्लीं ताजी पावलां हांवें आयकली . संवसाराक 
सन्मार्गान व्हरपी , ह्या संवसाराक तारपी आयलो . 

कितें सांगता तो ? संवसाराक तारपी ? 


येरॉद : 

तिझ्येलीन : - हे तर सेझराचे ओक विरूद . 
येरॉद : - सेझर केन्ना ज्युदेयांत येना . कालच रोमाक साकून चिटयो 

आयल्यात . असली खबर तातूंत कसलीच ना . तिझ्येलीन , तुवें 
अंदूंचो पावस सगळो रोमाक काडला . थंय तुवे असलें कितें 

आयकलां ? 
तिझ्येलीन : -असली कुवाड्याची अलोवणों थंय म्हज्या कानार केन्नाच 

पावू नात . हे अंक मात बिरूद , सेझरान आपल्या नावांमुखार 

जोडला . 
येरॉद : - सेझर हांगा कसो पावतलो ? पोटखाण्यान सद्या तो 

बळवळटा . ह्या दिसांनी तर तागेले पांय सुजन हती कशे जाल्यात . 
त्या भायर थंयची राजकर्णा ताज्या फाटल्यान आसाच . जो रोम 
सोडटा तो रोम वगडायता . तो केन्नाच येवचो ना . अकाद्रे वेळा 
येतय . कितलोय जाल्यार तो अक सम्राट . जाल्यारूय तो येत 

अशें मात म्हाका दिसना . 
पयलो नाझारेन : - हो देवदूत अलयलो ती सेझराची गमाल न्हय धनया 
येरॉद : - सेझराची न्हय ? 
पयलो नाझारेन : - न्हय धनयां . 
येरॉद : - कोणाची अलयलो तर तो ? 
पयलो नाझारेन : -ह्या दिसांत ओक स्वामी भोंवता ताजी गजाल तो 

अलयता . 
पयलो ज्युदेव : - स्वामी येवंक ना . 
पयलो नाझारेन : -आयला आनी पावता थंय चमत्कार करता . 
येरोदीयद : - चमत्कार ! चमत्कारांचेर म्हजो विस्वास ना . असले 
चमत्कार हांवें जायते पळेल्यात ! ( कारभा - याक ) म्हगेलो 

आळणो . 
पयलो नाझारेन : - ख - यांनीच तो चमत्कार करता . दोनी दोळ्यांच्यान 

तर . गालिलेयाच्या अका शारांत ओक लग्न आशिल्लें , थंय ताणे 
अदकाचो सोरो केलो हे पळेल्ल्या मनशांनी म्हाका सांगला . 

शाराच्या प्राकाराभायर दोग म्हारोगी बशिल्ले , तांचेर ताणे हात 

भोंवडायल्याबराबर ते सडसडीत बरे जाले खंय . 
माझारेन : - थंय जांका ताणे बरे केले ते दोग कुड्डे आशिल्ले . 
पयलो नाझारेन : - न्हय . ते म्हारोगीच आशिल्ले . कुड्डयाकय ताणे 

नदर दिल्या . त्याभायर दोंगराच्या माथ्यार देवदुतांकडेन अलयता 

आसतना , कोणेतर , ताका पळेला खंय . 
अक सादुसेव : - ह्या संवसारात देवदूत नात . 
अक फारिजेव : - देवदूत आसात . जाल्यारूय ताचेकडेन तो कसो अलय 

तलो ? म्हाका खरें दिसना हे . 
पयलो नाझारेन : - देवदुतांकडेन तो अलयता . अकल्यानय न्हय 
तर कितल्याश्याच जाणांनी अलयता आसतना ताका पळेला बंय . 

सादुसेव : - केन्नाच जांव . ना . 
येरोदीयद : - वाज , कणकण हाडलो हाणी ! मूर्ख खंयचे कडले ! दुभाव 

ना . मुर्खच ! ( कारभा - याक ) म्हगेलो आळणो खंय ? ( कारभारी 
आळणो दिता ) तूं आज बरो ना . कितें सपनेतालो ? सपनेवप 
बरें न्हय . तोय जाल्यार अंक रोग . ( तो आळणो ताजे तकलेर 

मारता . ) 
दुसरो नाझारेन : - ह्या दिसांतच ताणे अंक चमत्कार केला . झ्यार्कोची 

धूव .... 
पयलो नाझारेन : - हय , हय . हे मात फट म्हणूक कोणाच्यानच जावचे 


अक सादुसेव 


ना . 


येरोदीयद : - हांकां आतां लागलां पिशें . आज कितेंय चड घेतलाशें 

दिसता हाणी . तांकां आतां वोगी रावात म्हणून सांग . 
येरॉद : - झ्याकाचे धुवेचें कितें जालें ? 
पयलो नाझारेन : - ती भायर पडली . जाल्यारूय मेल्या थंयच ताणे 

तिका जिवी केली . 
येरॉद : - तो मेल्ल्यांकय जिते करता ? 
पयलो नाझारेन : - हय धनयां . 

येरॉद : -ताणे हे केल्लें म्हाका नाका . अशें करूंक ताका हांव दिवचो ना . 

मेल्ले जिते जाल्ले म्हाका नाकात . ह्या मनशाक आतां सोदून 
काडात आनी ताका सांगात , कि मेल्ल्यांक जिवे करपाचो म्हजो 

हुकूम ना . तो खंयच्यान भोंवता ? 
दुसरो नाझारेनः - तो जंय पावना असो अकूय जागो ना धनयां . जाल्या . 

रूय तो सोपेपणी मात कोणाकच गावना . 
पयलो नाझारेन : -सामारियाक आसा म्हणून कोण तरी सांग . 
अंक ज्युदेव : -सामारियाक तो आसचो ना . तो केन्नाच थंय पावचो ना . 

सामारितान म्हळयार अंक पाडी जात . ते देवाक केन्नाच निवेद्य 

दाखयनात . 
दुसरो नाझारेन : -ह्या दिसांत तो सामारियेक ना . झ्येरुजाल्याच्या 

वाटारा भोंवतणींच खंयींतरी तो आसासो दिसता . 
पयलो नाझारेन : - ना . ना , बाबा ना . झेरुजाल्यांत साकून हांव तर 

पावता थंयच आसां . आज दोन म्हयने जाले , तो खंयच्यान भोंवता 
म्हणपाचें कोणाकच खबर ना . 
येरॉद : -हें आमकां लागना . सांगचेलें अितलेंच , कि ताका सोदून काडात 
आनी म्हजो हुकूम ताका सांगात . ताणें मेल्ल्यांक जिवे करूंक 
जायना . जाय जाल्यार , अदकाचो ताणे सोरो करचो . कुड्डयांक नदर 
दिवची आनी वायटेकारांक बरे करचे ... ताणे सगळे करचें . मेल्ल्यांक 
मात जिवे न्हय . मेल्ले जिवे जाल्यार संवसारांत अनर्थ जातलो . 
अियोकानांचो आवाज : - ती लज नाशिल्ली शिंदळ ! भोंवयांक 

भांगराचो वर्ख दिल्ली ती बाबिलोनियाची धूव ! तिच्या निमाण्या 
निर्णयाचोदीस आतां लागी पावला . धोलार बडी मारून सगळ्यांक 
जागयात . आनी तिजी अक अक करणी लोकांमुखार दवरात 

लोकांक खुबळायात . तिका फातरांनी धोडावंक लायात . 
येरोदीयद : - ताजे तोंड धांपात ! 
अियोकानांचो आवाज : - झुजारी सेनापतींनो , तुमगेल्या तरसादिनी 

तिजी शिनेर शिन्नी करून अडयात . 
येरोदीयद : - किंवाटो पळेयात ! 

अियोकानांचो आवाज : - संवसारांतले गुन्यांवी अशे तरेन ता जावंक 

जाय . अशें जाल्यारच खंयचीच बायल हिजी देख घेवची ना . 
येरोदीयद : - तो अलयला तें तुंवें आयकलें ? ताका म्हजो असो अपमान 

करूंक दिवप ? 
येरॉदः- ताणें तुजें नांव पासून घेवंक ना . 
येरोदीयद : - नांव घेतले ना म्हणून कितें जालें ? तो चांटया पावलाक 

कोणाचो अपमान करता ते समजना ? कितलीय जाल्यार हांव 

तुजी बायल न्हय ? 
येरॉदः- म्हजे अपुर्बाये चे पुण्यवंत राणये , तूं म्हजी बायल न्हय 

म्हणून कोणे म्हळां ? तूं म्हजीच . ह्यापयलीं जरी तूं म्हजी भावज 

आशिल्ली तरी आतां तूं म्हजी बायल न्हय जाता ? 
येरोवीयद : - ताज्या हातांतली तुवेंच म्हाका ओडून काडली , तुवेंच ! 
येरॉद : - लटके न्हय . म्हजें बळ ताज्यापरस चड आशिल्लें .... आतां 

कित्याक ती खबर ? हाका लागुनच हो देवदूत भयांत अतरां 
अलयता . ह्या खातीर कसलेय संकट आमचेर येवपाचें आसा जायत . 
आतां आनी हाजेर अलोवंया नाका . म्हजे गुणस्त बायले , आमगेल्या 
पावण्यांचोय आमकां विसर पडलो . म्हाका सोरो दी , म्हजे अपुर्बाये , 
रुप्याची तासां आतां सोयान भरात . सेझराक आमी बरें मागुंया 
हांगा रोमान आसात , सेझराक बलायली माणूया . 
सगळ : - सेझर ! सेझर ! 
येरॉद : - बाविल्ल्या फुलावरी तुगेली धूव पळे कशी निस्तेज दिसता . . 

आजुनय तुज्या ध्यानात येना ? 
येरोदीयद : - ती अशी निस्तेज आसूं वा नासूं ; तुका कितें लागता 

तिजें ? 
येरॉद : - अितली निस्तेज तिका हांवें केन्नाच पळोवंक ना . 
येरोदीयद : - भौन भौन तिजेकडेन तूं असो पळोवंक नाका . 
अियोकानांचो आवाज : - त्या दिसा सूर्य गिराण लागिल्ल्यावरी काळो 

किट्ट जातलो . चंद्र तांबडो भडंग जावन वतलो . नखेत्रां तन्नी अंजिरां 

कशी झडूंक लागतली . आनी पृथ्वीवेले राजा भयान चळचळीत 

कांपतले . 
येरोदीयद : - ज्या दिसा चंद्र तांबडो भडंग जातलो आनी तन्नी अंजिरां 

कशी नखेत्रां झड्टलीं , तो दीस पळोवपाची म्हाका मोटटी खोस 
आसा . या देवदुताक चडल्या भांग . तागेलो ताळो कसोच 
म्हज्यान अ.यकू नज . आयकल्यारच तिडक मारता . सामके 

कपल असळटा . तोंड धांप म्हणून सांग ताका . 
येरॉद : - तशें ताका हांव सांगचों ना . तो अलयता तें आमकां समजना 

जाल्याख्य फुडल्या संकटांची तो आमकां सुलूस दिता जायत . 
येरोदीयद : - म्हाका . तशें दिसना . तो सोन्याचे मस्तेन अलयल्ल्यावरी 

अलयता . 
येरॉद : -अकाद्रेवेळा देवाल्या सोन्याची ताका मस्ती चडल्या जायत 

! 
येरोदीयदः- देवालो सोरो ? तो खंय मेळटा काय ? कसल्या द्राक्षांचो 

तो करात ? आनी खंयच्या आयदनांत तो दवरतात ? 
येरॉद : - ( सालोमेवेली नदर हालयनासतना ) तिझ्येलीन , 

तूं 
फाटल्या दिसांनी जेन्ना रोमांत आशिल्लो , त्या वेळार सेझरान 

तुका कितें सांगिल्लें ? 
तिझ्येलीन : - कितें धनयांनू ? 
येरॉद : - कितें विचारी तुका हांव ? हय . तुका विचाल्लेले .... पूण , पूण 

म्हाका कितें जाय आशिल्लें तेंच हांव विसल्लों . 
येरोदीयद : -तिजेवेली तूं मातय नदर हालयना . तिजेकडेन अशें दोळे 

फोडून तुवें पळोवंक फावना . सांगून सांगून जीव वाज वाजलो . 
येरॉद : - तूं परपरत हेच सांगता . 
येरोदीयद : - परतुनय तेच सांगताः 
येरॉद : - देवूळ परतून सारकें करपाची आखणी केल्ली , ताजे कितें 

जालें ? कामाक हात घालपा , थारायलां ? गर्भकुडीतलो 

देवारोच कोणतरी फारायलो खंय ? 
येरोदीयद : - तुवेंच थंयचो तो काडपाक लायलो . करता करतां मेळ 

सा ... ३ 


३० 


सालोमे 


बस नाशिल्लें , अभावीक अशें तूं अलोवंक लागलो . हांव आतां 

आनीक हांगा रावना . चल आमी भितर या . 
येरॉद : - सालोमे , म्हाका नाचून दाखय . 
येरोदीयद : - तें नाचिल्लें म्हाका नाका . 
सालोमे : - आतां म्हाका नाचन दिसना , तेत्रार्का . 
येरॉद : -सालोमे , येरोदियेदिचे धुवे , म्हाका नाचून दाखय . 
यरोदीयद : - ताका भौन भौन त्रास कित्याक दिता तूं ? आसा थंयच 

ताका वोगी आसुंदी . 
येरॉद : - नाच . म्हजो हुकुम तुका सालोमे . 
सालोमे : - हांव नाच , ना तेत्रार्का . 
येरोदीयद :-( हांसून ) तुज्या हुकमाक तें कितले लेखता तें तूंच पळे . 
येरॉदः - लूं नाचना जाल्यार नाचूं नाका . म्हाका कितें ? म्हाका कांयच 

पडूंक ना . आयचे राती म्हज्या अितलो सुखी आनी दुसरो कोण ना . 

सर्त - शीम नाशिल्लें म्हजे सूख . अितलो सुखी हांव केन्नाच नाशिल्लो . 
पयलो शिपाय : - तेत्रार्काचेर आज अक दुखेस्त सया मारता पळे . 
दुसरो शिपाय : - हय . खऱ्यांनीच . 
येरॉद : - कित्याक म्हाका सूख भोगचें ना ? सेझर म्हळयार ह्या 

संवसाराचो सम्राट ! देवा परसय ताजी सत्या व्हड ! ताजी 
म्हजेर भौच माया . रत्नमोलाची ताणे म्हाका भेट धाडल्या . म्हगेल्या 
दुस्मानाक , कापादोसीच्या राजाक , तो रोमाक आपोवन व्हरतलो 
खंय . खासा सेझरान म्हाका कळोवन धाडला . अकाद्रवेळा थंय 
व्हरून थंयच्या थंयच ताजी गोमटी तो मुड्डितलो . ताज्यान 
कितेंय करूंक जाता . तो अख्ख्या संवसाराचो धनी . म्हज्या 
जिवाक सूख भोगूंक , हे अितलेच कारण पुरो . म्हगेल्या सुखांत 

विर्जण पडसारकें , ह्या संवसांरात ह्या वेळार तरी दुसरें कांय ना . 
अियोकानांचो आवाज : -सगळे अलंकार घालून आनी वस्त्रां न्हेसून 

तो आपल्या शिवासनार बशिल्लो आसतलो . तागेल्या अका 
आपल्या पालकांनी भल्लेले भांगराचें पात्र आसतले . देवाचो 


हातांत 


सालोमे 

दूत ताजेर अगेल धाडटलो आनी अपरांत सावदां सवण्यांचे भकीक 

तो पड्टलो . 
येरोदीयद : - तुजें तरी तो कितलें बरें अलयता तें आयकलें ? सावदां 

सवण्यांचे भकीक तूं पड्टलो खंय . 
येरॉद : - तो म्हाका अशें केनाच म्हणचो ना . केन्नाच म्हजे वांकडे 

अलोवंचो ना . कापादोसीचो राजा म्हजो दुस्मान . तो हे जाणा . 
देखून ताजो सगळो राग ताजेर . सावदां सवण्यांचे भकीक पडटलो 
तो कापादोसीचो राजा . हांव न्य . तो म्हजे केन्नाच वांकडें अलोवंचो 
ना.हांवे म्हगेल्या भावाचे बायलेकडेन संवसार करूंक जायनाशिल्लो , 

अितलेच ताजे म्हणणे . लटीक न्हय . तूं वांज , निसूक . 
यरोवीयद : - हांव वांज ? हांव निसूक ? हे कोण तूं अलयता ? म्हगेली 

धूव पासून तुजे नदरेंतल्यान सुटना . तुका सूख भोगचें , अितल्याच 
खातीर ती नाचिल्ली तुका जाय . हे अलोवप तुका सोबना . म्हाका 
धूव तरी आसा . तुगेल्या संचिताक ओक तरी भुरगें बाळ आसा ? 
तुगेल्या दासींक पासून तुका लागून भुरगीं जावंनात . तुज्यांतच 

दादलेपण ना . 
येरॉद : -वोगी बस थंय . तूंच वांज . राज्याक अकय वारस तुवें दिलो ना . 

आमगेलें लग्न हे लग्नच न्हय . तो सत्पुरुस अशें म्हणटा . आमी केलो 
तो अक व्यभिचार . खरे म्हळयार हांवें तुजेकडेन लग्न करपाचेच 
न्हय . तूं निपुत्रीक मरतली . आमचे निसंतान जातलें . ताजे म्हणणे 
खरें जावये . म्हाका भंय दिसता तो होच . जाल्यारूय ह्या वेळार 
अलोवपाची ही गजाल न्हय . म्हज्या सुखांत म्हाका आनी कसलोच 
मोडो नाका . आज खन्यांनीच हांव सुखी . म्हज्या सुखाक पार ना . 

म्हाका कांयच अणे ना . 
येरोदीयद : - अितलो खोशी तुका हांवें केन्नाच पळोवंक ना . तूं सुखी 

जाल्यार हांवय सुखी.सदां तूं असो नासता . रात चड जाली . आमी 
भितर या . विसरूं नाका ; फांत्या पारार आमकां भोवडेक वचपाचे 

आसा . सेझराच्या दुतांक फावसो मान दिवंक जाय . 
दुसरो शिपाय : - तेत्रार्क कितलो दुखेस्त दिसता पळे ! 

पयलो शिपाय : - हय . खऱ्यांनीच दुखेस्त . 
येरॉद : - सालोमे , सालोमे , म्हज्या खातीर नाच . तुजेकडेन मागतां 

हांव ; म्हज्या खातीर नाच . आज हांव दुखेस्त आसां . म्हज्या 
दुख्खाक पारावार ना . हांगा आयलों , तेन्ना रगतार निसल्लों . हे 
लक्षण बन्याचे न्हय . वाऱ्यांत अजस्र पांखां बडयल्ल्यावरी अक 
भयांक्रुत आवाज हांवें आयकलो . हो शकून तर निखालस बरो 
न्हय . देखून म्हज्या जिवाक सूख ना . सालोमे , नाच . म्हज्याखातीर 
नाच . तूं म्हज्याखातीर नाचशी , तर मागीर तुका कितें जायतें 
माग . हांव तुका ते दीन . नाच , सालोमे नाच . तूं मागता तें हांव 

दितां . राज्याचो अर्दो वांटो मागल्यार पासून . 
सालोमे :-( झुठून ) हांव जें जें मागतलें तितलेय तूं दिशीत म्हाका 

तेवार्का ? 
येरोदीयद : - नाचूं नाका म्हजे धुवे . 
येरॉद : - तूं मागता तितलेय . म्हगेलें अर्दै राज्य पासून . 
सालोमे : - अतर दिता तेत्रो ? 
येरॉद : - अतर दिलें सालोमे . 
येरोदीयद : - नाचूं नाका म्हजे ध्रुवे . 
सालोमे : -पळे , मागीर बासशी ! 
येरॉदः- केनाच जांवचें ना सालोमे . म्हज्याखातीर तूं नाचशी जाल्यार 

ह्या म्हज्या जिवाच्यान , ह्या म्हज्या मुकुटाच्यान , हांव भजतां 
त्या म्हज्या कुळदेवाच्यान , तूं मागता ते हाव दितलों . अर्दै राज्य 
पासून जर तुं मागले , तर तें पासून हाव दितलो . नाच , सालोये 


नाच . 


सालोमे : - तुवें सोपूत दिला . तेनार्का . 
येरॉद : - हय . दिला . 
सालोमे - हांव मागतां तितलेय तूं दितलो ; अदें राज्य पासून मागल्यार ! 


न्हय ? 


यरोदीयद : - नाचूं नाका म्हजे 


धुवे . 


सालोमे 

येरॉद : - अर्दै राज्य पासून तुवें मागल्यार , तेंहांव खोशयेन दितलों . 

तूं राणी म्हणुनच बरें सोबतले सालोमे . हांगा शीं खाता . वारो येता 
तोपासून सामको थंड , आंग कातरता तसलो . आनी म्हाका आयकूक 
येता .. पांखां बडयल्ल्यावरी ओक आवाज . म्हाकाच असो आवाज 
कित्याक आयकूक येता ? हे आगाशेवेल्यान अक सवणे अडटा . 
अक राखेशी संवणे . जाल्यारूय हे सवणे म्हाका कित्याक दिसना ? 
भयांक्रुत ताज्या पांखांचो आवाज ! ताज्या पांखांचो हो वारो 
पासून महा भयाक्रुत ! थंड , आंग कातरता तसलो वारो .... पुण 
न्हय . हांगा वारोच ना.परतें गजगजता . जीव अतळतापान तळमळटा . 
हांव घुसमट्टां . म्हज्या हातार थंड किरांव अदकाची धार सोडात 
आनी हींव म्हाका खावंक दियात . मातशी गळयाची गांठ सदळ 
करात . बेगीन , बेगीन . ना जाल्यार आसू . हो मुकूट , हो फुलांचो 
मुकुटच म्हाका जड लागता . ही फुलां म्हळयार अजो . म्हगेलें 
कपल तांच्या धगान हुलपल्ल्यावरी हुलपलें . ( माथ्यावेलो 

मुकूट 
मेजार भिरकटावन मारता ) आः ! आतां मातसो हुस्वास घेतां . ह्यो 
पाकळयो पासून सामवयो तांबड्यो गूंज ! बद्द तुवाल्यार पडिल्ले 
रगताचे दाग . जांव . जण वस्तींत असो अर्थ सोदूंक जायना . तशें 
केल्यार , जीण जियेवंकच जूग जाता . त्यापरस अशें म्हळयार 
कशें ? रगताचे दागच फुलांच्या पाकळयांवरी सोबीत बरे दिसतात 
अशें म्हळयार साप्प वायटाक पडचे ना . जाल्यारूय अशें तरी 
कित्याक म्हणूक जाय ? हांव तर आतां सुखांत आसां . अत्यंत सुखी . 
सूख भोगप हो म्हगेलो निजाचो हक , न्हय ? तुगेली धूव आतां 
म्हज्या खातीर नाचतली . म्हज्या खातीर तूं नाचचें ना सालोमे ? 


तुंवें अतर दिला . 


येरोदीयद : - तें नाचिल्ले म्हाका नाका . 
सालोमे : - तुका हांव नाचून दाखयतलें तेत्रार्का . 
येरॉद : - तुगेली धूव कितें सांगता तें आयकलें ? म्हाका ते नाचून 

दाखयतलें खंय . बरे करतातूं सालोमे . नाचल्या अपरांत तुका जाय तें 
मागपाक मात विसरूं नाका . तुका जें जें जाय , तितलेय हांव दितलों . 

सालो मे 


राज्याचे अर्द पासून दिवचे पडल्यार पडूं . हांवें तुका झुतर दिला . 
सालोमे : - हय , दिलां तेत्रार्का . 
येरॉद : - आनी दिल्लें अतर फाटी घेवपी मनीस हांव न्हय . म्हाका 

फटोवंक येना . म्हज्या अतरांचो हांव सदांच बंदो . म्हगेलें अतर 
म्हळयार अका राजाचे अतर . कापादोसिचो राजा मात , सदांच 
फटकिरो . तो निजाचो राजाच न्हय . तो बास्कळ . म्हाका तो 
देणे आसा . जाल्यार तें दिवपाची खबर काडिना . हांवें दूत धाडले . 
वेल्यान तांकांच ताणे धांवडायले . जाच्यो आनी रक्तखेवाच्यो 
मजाली अलयलो . जाव . सेझर ताका बुद्द शिकयतलो . ताका 
रोमाक आपोवन सेझर ताका खुर्सार माल्ल्याबगर कसोच रावनां . 
दुभाव ना . सेझर तें दिस्त करतलो . जाय जाल्यार तो वळवळून 
मरतलो.प्रेशिताची वाणी केन्ना फट जांवची ना . सालोमे , तूं कित्याक 

रावता ? 
सालोमे : -म्हगेल्यो दासी अत्तरां आनी सात शेले हाडूंक गेल्यात . 
म्हज्या पायांतल्यो सांदाली ताणी काडपाक जाय . 
( दासी अत्तरां आनी सात शेले हाड्टात आनी सालोमेच्या 

पायांतल्यो सांदाली काड्टात . ) 
येरॉद : - झुकत्या पायांनी तूं नाचता ? बरें आसा ! नाच . धव्या पार . 

विणींवरी तुगेले पाय , रुखार फुल्लेल्या फुलावरी सोबतले . आं ? 
तूं रगताचेर नाचता . जमनीर रगत आसा . तूं रग्ताचेर नाचिल्लें 

म्हाका नाका . आमचे बरें जांवचे ना . 
यरोदीयद : - तें रगतार नाचलें जाल्यार तुका कितें जाता ? तुवेंय 

तें रगत माडयलां . 
येरॉद : - म्हाका कितें जाता काय म्हणटां ? त्या चंद्राक पळे . कसो 

तांबडो भडंग जाला . रगत कसो तांबडो गूंज . हय . प्रेशितान , त्या 
सत्पुरुसान हे भविश्य पयलींच केल्लें . चंद्र रगतावरी तांबडो गूंज 
जातलो , हे ताणें फाटी सांगलां . ताणें अशें सांगलां न्हय ? सगळयांनी 
तें आयकलां . चंद्र रग्ता भाशेन तांबडोच जाला . तुका दिसना ? 


सालोमे 


रोमाक वचून 


यरोदीयद : - दिसता . आनो नखेत्रांय तेन्ना अंजिरां कशी झड्टात . 

अशेंच मू तें ? सुर्य काळोकिट्ट जाला . आनी पृथ्वीवेले राजा भयान 
चळवळीत कांपतात . राजा भियेतात ; हे मात खरें . प्रेशिता , 
हे म्हणणे मान्य करचेंच पड्टा . पृथ्वीवेले राजा भियेवन थरथरतात . 
आमी भितर या . तूं बरो ना . असल्यांनी तुका लागतले पिशें . मेळत 
तो तुका पिशें लागलां म्हणटलो . सेझराचे दूत 

अशेंच 
सांगतले . चल . आमी भितर या . 
अियाकानांचो आवाज : - येदोमाक साकून येता तो हो कोण ? बोसराक 

साकून किरमिजी रंगाचो झगो घालून येता तो हो कोण ? तागेलें 
न्हेसण ताज्या रुपाक कान्त दिता . आनी धिरान अक अंक पावल 
घालीत येता तो हो कोण ? तागेली वस्त्रां अशी किरमिजी रंगान 

कित्याक रंगयल्यांत ? 
येरोदीयद : - आमी भितर या . ताजो ताळो आयकल्यारच म्हजो जीव 

पिंजळटा . तो असो आड्डता आसतना म्हगेली धूव म्हाका नाचिल्ली 
नाका . तिजेवेली तूं नदर काडिसर ती नाचची ना . ती नाचिल्ली 

म्हाका नाका ..... अका अतरान हांव सांगतां . 
येरॉद : - म्हजे राणये , म्हजे बायले , तूं झुठू नाका . बेश्टीच तूं झुटली 
ती नाचल्याबगर हांव हांगासल्लो हालचों ना . सालोमे , नाच , 

म्हज्याखातीर नाच . 
येरोदीयद : - नाचूं नाका म्हजे धुवे . 
सालोमे : - नाचतां तेतार्का . 

( सालोमे नाचता . सात शेल्यांचो नाच ) 
येरॉद : -अपरूप , अपरूप तुजो नाच ! पळेलें ? म्हज्याखातीर तुगेली 

धूव नाचली . अशी म्हन्यांत यो सालोमे . तुगेली तस्रीप , तुगेल्या 
मानांचो मुशारो म्हाका दिवंक जाय . म्हगेलो मुशारो सदांच बरो 
आसता . हांव हात राखून दिवपी मनीस न्हय . तूं मागता तें हांव 

दितलो . तुका कितें जाय ? सांग . 
सालोगे :- ( दिमी मारून ) रुप्याच्या ताटांत घालून .... 


सालोमे 


येरॉद : - ( हांसून ) रुप्याच्या ताटांत ? बरें आसा . सुंदर कल्पना . 

ज्युदेयेंतल्या सगळयांत देखणे चलये , शिरवंत . आनी म्हज्या चड 
अपुर्बायेच्या सालोमे , रुप्याच्या ताटांत घालून तुका कितें जाय ? 
रुप्याच्या ताटांत घालून तुका कितें हाडिल्लें जाय ? सांग . तुका 

जाय तें मेळटले . म्हगेलें भांडार तुजेंच सांग , सालोमे सांग . 
सालोमे : - ( झुठून ) अियोकानांची तकली . 
येरोदीयद : - हेच मागचेलें धुवे . 
येरॉद : - ना . ना . 
येरोदीयद : - हेच माग , धुवे . 
यरॉद : - ना , सालोमे ना.तूं हे मागू नाका . आवयची सांगणी तूं निखालसा 

आयकू नाका . ती केन्नाच बरी बुद्द दिवन नकळ . तिजी सांगणी 

तूं आयकू नाका . 
सालोमे : - आवयचे सांगणे , हांव न्हय . अियोकानांची म्हाका तकली 

जाय ती म्हज्या समाधानाक . तुवें अतर दिला तेत्रार्का . तुगेलो सोपूत 
तूं विसल्लो ? 
येरॉद : - हांव विसरूं ना . जाल्यारूय सालोमे , तुजेकडेन मागतां , 

दुसरें आनीक कितेंय माग . जाय जाल्ल्यार में गेलें अर्दै राज्य माग . 

दिता कि ना ते पळे . तुंवें मागलां तें मात मागू नाका . 
सालोमे : - हांव अियोकानांची तकली मागतां . 
येरॉद : - ना , ना . हे मागिल्ले म्हाका नाका . 
सालोमे : - तुंवें अतर दिलां तेतार्का . 
येरोदीयद :- तूं अतर दिवन चुकलो . ह्या सगळयां मुखार तुवें सोपूत 

दिला . 
येरॉद : - तुका कोणे विचारूं ना . हांव तुजेकडेन अलयना . 
येरोदीयद : - म्हगेली धूव फाव तेच मागता . म्हाका गाळिनी खेपपी 

हो मनीस ! खंयचे धुवेक आपले आवयचो अभिमान आसचो ना ? 

फाटी नाका सरूं धुवे . ताणें अतर दिलां . 
येरॉद : - चिप्प . जाप काडची ना . हे पळे सालोमे , मागपाकय अंक 

प्रमाण जाय . अक मेधा आसूं जाय . तुजेकडेन हांव केन्नाच कसाब 


सालोमे 

जालों ना . तुजी सदांच हांवें तोखणाय केल्या . तुजें कौतूक अिल्लें 
चडच ज.लां जायत . ह्या खातिरच ताजी तकली मागू नाका . 
हिसपाभायर भयाक्रुत तुगेले मागणे . तूं हे मनापासून मागता अश 
दिसना . जित्या फडफडीत मनशाची मारून हाडिल्ली तकली 
हीच पयलीं अेक अत्यंत भयांकृत वस्त . अके आंकवार चलयेन 
पळोवपाची ही वस्त न्हय . तुका कसलेच समाधान भोगचे ना ; 
कसलेच ना . हे मागणे तुजें न्हय . हांव जाणा , तुका ताजी तकली 
नाका . न्हय ? हांव सांगतां तें मातशें आयक . ओक पाचूचो खडो 
म्हजेकडेन आसा . अंक मोट्टो खडो . सेझरान तो म्हाका दिला . 
त्या खड्यांतल्यान तुवे पळेल्यार , कोसांकोसार कितें घडटा तें 
तातुंतल्यान दिसता . सेझर जेन्ना सर्कशीक वता तेन्ना असलोच 
अक दुसरो खडो व्हरता . जाल्यारूय म्हजेकडेन आसा तो तागेल्या 
परस मोटो . म्हाका खबर आसा.म्हजेकडेन आसा तो संवसारांतलो 
सगळयांत व्हडलो खडो . येदो खडो कोणाकडेनच ना . तो खडो 

म्हजे कडेन माग . खिणामजगतीं तुका हांव तो दितां . 
सालोमे : - म्हाका अियोकानांची तकलीच जाय . 
येरॉद : - तूं आयकना . हांव सांगता तें तूं आयकना . हांव कितें अलयतां 

तें तरी ध्यान दिवन आयक , सालोमे . 
सालोमे : - अियोकानांची तकली . 
येरॉद : - हांव जाणां . ताची तकली तुका नाका . तुका नाका . म्हाका 

दुखोवपाकच तूं हे मागता . सगळो वेळ हांव तुजेकडेन पळेत आशिल्लों , 
देखून बळयांच तूं हे मागता . हांव फट म्हणना . तुजेकडेन हांव 
अकासारको पळेतालों . तुजे सुंदरकायेन हांव पिसावलों . सुंदरकाय 
म्हणटा ती वस्तच अशी , ती पळेता तितली थोडी दिसता . भौन भौन 
पळोवनय मन तृप्त जायना . मनांत ' नासताना पसून नदर परपरत ' 
थंय गेल्याबगर रावना . आनी परपरत पळोवन नदर चळपाची 
रावना . जाल्याख्य परतून म्हजे हस्तकी अशें घडचे ना . ह्या संव 
सारांत कोणाकडेनच पळोवंक फावना . पळोवंचें तें हारशांत . 
हारसोच आमगेलें रूप आमकां दाखयता ... हे ! हे ! सोरो ! म्हाका 

सालोमे 


तान लागल्या ... सालोमे , सालोमे अशी दुस्मान जावं नाका . आयक ... 
जाल्यारूय कितें सांगूक सोदी हांव ? हय , याद जाता , सालोमे , 
मातशी लागी यो . हांव सांगतो ताजेर तुजें लक्षच ना . तुजे कान 
दुसरेच कडेन आसात . सालोमे , म्हजेकडेन आशिल्ले धवे मोर 
तुंवें पळेल्यात ? सुंदर धवे मोर . बागेत रूंय रूंय करून ते भोंवतात 
रुखांच्या घूच तेंगश्यांर ते बसतात . तांची तोंच भांगराची आनी 
ते चणे खातात , ते पासून भांगराचे . ते रड्टात तेन्ना पावस झड्टा 
आनी शेपोफुलोवन जेन्ना ते नाचतात तेन्ना चंद्र अदेता . सदांच ते 
जोडयांनी भोंवतात . केन्ना ते रुखांमदल्यान अडटात . केना तळयाच्या 
बांदार तणार खेळटात . अितले अपरूप मोर ह्या संवसारांत आनी 
दुसरे नाच . असले अपरूप मोर ह्या पृथ्वीवेल्या खंयच्याच राजाकडेन 
नांत . सेझराकडेन पासून अितले सुंदर मोर नात . देखून सांगतां 
तातंतले पन्नास तुका हांव दितां . तुज्या भोंवतणींच ते शेंपो फुलोवन 
नाचतले . आनी बियेची कोर कशी तूं तांच्यामदीं सोबतली . जाय 
जाल्यार तुका हांव सगळेच दितां . खंयच्याच राजाकडेन असले 
म्होर नात , तरी तुका हांव ते दितां . अशें बाणीर बोट दवरून बसू 
नाका . आनी में तुवे मागलां तें परतून म्हजेकडेन मागू नाका . 

( पात्रांतलो सोरो सोपयता . ) 
सालोमे : - म्हाका अियोकानांची तकलीच जाय . 
येरोदीयद : - तुंवें मागला तेच , तेंच माग धुवे . तुगेले मोर आनी तूं , 

ओंकारो येता ! 
येरॉद : - तोंड धांप . पडिल्लो दांत कशी मदींच अलोवंक येवं नाका . 
वांस्वेल खंयची ? तुका सोबना हे . तुगेलें अतर आयकल्यारच म्हगेले 
कान असळटात . तोंड धांप . सालोमे , यो , येवज . मातसो विचार 
कर . कितलोय जाल्यार तो अक सत्पुरूस , ओकशीत . देवाची 
सासाय आसा ताजेर . तो अक पुण्यात्मो . देवाचो साक्षात्कार जाल्लो 
मनीस . देवच ताज्या तोंडान अलयता . तो आसा थंय ताज्या 
फाटल्यान देव आसता . घडये नासत . जाल्यारूय आंसुये.देखून ताका 
माल्ल्यार म्हजेर कसलेंय तरी अरिस्ट आयल्याबगर राव . ना . 

ताणे पयलींच कळोवन दवल्लां , कि ज्या दिसा तो मरतलो , त्या 
दिसा कोणय तरी संकटाच्या भोवन्याक सांपड्टलो . घडये तो हांवच 
जावये . तुका याद जाता ? हांव हांगा आयलों तेन्ना रगतावेल्यान 
निसल्लों . पांखां ' बडयल्ल्यावरी अक आवाज हांवें आयकलो ; 
भयांक्रुत आवाज ! हे शकून बरे न्हयत . आनिकय कितल्योश्योच 
नखलामी म्हाका जाल्यो . तेन्ना सालोमे , म्हजेर अरिस्ट आयिल्लें 

तुका जाय ? जाय ? 
सालोमे : - म्हाका अियोकानांची तकलीच जाय . 
रॉद : - तूं बळयांच कानार केंस काड्टा . मातसो समज घे सालोमे , 
थंडसाणेन विचार कर . हांव शांत आसां आनी थंडसाणेन तुका 
सांगतां . म्हजेकडेन काय भांगराच्यो वस्ती आसात , सामक्यो 
अपरूप ! तुजे आवयन पासून त्यो पळोवंक नात . अक चार पोडी 
मोतयांचो कंठो आसा . मोतयां कसली ? पन्नास चंद्रांचें पासून 
तेज तांच्यांमुखार कांय न्हय . अके राणयेन तो घाल्लो . तूं जेन्ना 
तो गळयांत घालशी , तेन्ना ते राणयेवरी तूंय सोबतले . म्हजेकडेन 
खूप केंपां आसात . कांय तांबड्या रंगाची , काय हळडुव्या रंगाची , 
काय मळबाच्या रंगाची . तशीच कांय माणकां अशी आसात , 
वागाच्या दोळयांवरी झिगझिगतात . थोडी माजरांच्या दोळयांवरी 
लिकलिकतात . आनी कांय अितलीं अपरूप आसात , कि चंद्र जसो 
जसो तिथी तिथीक ल्हान - व्हड जायत वता , तशी तीय ल्हान - व्हड 
जायत वतात . निळयाच कृस्ण - कमळाच्या फुलांयेदी निळी माणकांय 
म्हजेकडेन आसात . तुका हातुंतलें कितें जाय ? माग . ह्या भायर 
हिंदुस्थानांतल्या अका राजान किराच्या पांखांचे चार आळण 
धाडून दिल्यात आनी नुमिदियेच्या राजान शामृगाच्या पांखांची 
अक शाल धाडल्या . म्हजेकडेन असो अक मोलादीक खडो आसा , 
बायलांची नदर ताजेर पडूंक फावना . शिश्याचे अंक पेटेंत तुर्क 
स्थानाक साकून हाडिल्ल्यो तीन बावल्यो आसात . त्यो मुखावेल्यान 
दवल्ल्यार अजापाची सपनां पडूंक लागतात आनी बायलांनी 
हातांत धल्ल्यार त्यो वांज जातात . अपरूप , दुर्मीळ ह्यो वस्ती . 

हांचे मोल कोण करीत ? फुडें आयक . काप्राचे पेटेंत लाखेची दोन 
पात्रां आसात . भांगरांची सफरचंदां कशी ती दिसतात . अकाद्रेवेळा 
कोणेय दुस्मानान तातूंत विख्ख ओतलें जाल्यार , ती रोखडींच 
आपलो रंग बदलतात . भांगराच्या जाग्यार रुप्याची दिसतात 
संवसारांतल्यो ह्यो अजापांच्यो वस्ती . खंयच मेळनाशिल्ल्यो . 
हातुंतलें तुका कितें जाय ? तुवे मागला ते सोडून , बाकिची कसलीय 
वस्त म्हजेकडन माग . रोखडीच हांव तुका दीन . म्हजो प्राण सोडून 
सगळो संवसार हांव तुज्या पायांकडेन ओतीन . धर्मगुरुची तुका 
शाल जाय ? गर्भडितलो तुका शेलो जाय ? तुका कितें जाय ? 
सांग . 
सालोमे : - म्हाका अियोकानांची तकलीच जाय . 
येरॉद : 

( बशिल्ले बसकेर सगळो भार घालून ) हे आवयची ही 
धूव ? ती मागता तें दियात . ( पयलो शिपाय लागी येता . येरोदीयद 
तेत्रार्काच्या हातांतली मर्ण - मुदी काड्टा आनी त्या शिपायाकडेन 
दिता . तो रोखडीच ती मुदी मांगाकडेन पावती करता . मांग पासून 
अजापान शिरशिरून , थंयच्या थंयच धरिल्ल्यावरी जाता . ) 
मुदी कोणे काडली ? म्हज्या अजव्या हाताच्या मदल्या बोटाक 
मुदी आशिल्ली . आनी ह्या तासांतलो सोरो कोण पियेलो ? हातूंत 
तर सोरो आशिल्लो . हाय . आज जातलो तो अनर्थ . फकत रक्तखेव . 
( मांग भुयाराचे ओक ओक सपण देवता ) कित्याक हांवें अतर 
दिले ? राजांनी केन्नाच कोणाकच झुतर दिवंक फावना . दिल्यारय 

जिवार येता ; नाय दिल्यार जिवार येता . 
येरोदीयद : - म्हजे धुवेन करूंक जाय आशिल्लें तेच केलें . 
येरॉद : - अनर्थ , घड्टलो तो अनर्थ . तो आतां कसोच चुकना . 
सालोमे- ( भुयारावाटेन कान दिवन ) कसलोच आवाज थंय 

आयकूक येना . तो कित्याक किळांच मारिना ? म्हाका कोणय 
मारूंक आयिल्लो जाल्यार हांव किंळच्यार किंळची मारतलें आशिल्लें . 
हात - पाय बडयतले आशिल्लें . भितल्ल्या भितर अशें 

घुसमटून 
राव , नाशिल्लें .... नामां , ताजी गोमटी झुडय . कळाव लावं नाका . 

अडय . म्हजो हुकूम तुका . कसलोच आवाज , मातपासून कसो 
आयकूक येना ? ही मोनेल , सोंसू नज अशी मोनेल ! सगळो 
वाटार मोनो कित्याक जाला ? आ ! कितेंय तरी पडले . धेडाची 
तरसाद दिसता . हो मांगय भियता . ताज्या हातांतली तरसाद 
गळसणली . ताका मारपाक हाका पासून धीर जायना . भित्रो 
भिजूड हो बंदो ! शिपायांक थंय धाडचे पडले . ( येरोदियेदच्या 
कारभा - याकडेन पळेता आनी ताका सांगता ) हांगा मातसो यो . 
जो मेलो ताजो तूं अिश्ट आशिल्लो . न्हय ? बरें आसा . आजून 
काय जावंक ना ! शिपायांक सांगून ताजी तकली हाडपाक लाय . 
तेत्रानि म्हाका अतर दिला . ताजी तकली आतां म्हजी . म्हज्या 
हक्काची ! ( कारभारी फाटल्यान सरता . शिपायांक सांगता ) 
त्या भुयारांत रिगात आनी ताजी तकली हाडात ( शिपाय फाटी 
सरतात ) तेत्रार्का , तेत्राका , अियोकानांची तकली हाडपाक 
लाय . ( बंद्याचो काळोकिट्ट हात भुयारातल्यान भायर सरिल्लो 
दिसता . रुप्याच्या ताटांत अियोकानांची तकली . सालोमे ती 
तकली आंवळून गच्च धरता . येरॉद शालींत तोंड लिपयता . येरो 
दीयद वोठांतल्या वोठांत हांसता आनी तकली हालयता . नाझारेन 
दिमी मारतात आनी देवाक नमन करतात . ) अियोकानां , तुवें 
म्हाका अमा घेवंक दिली ना ! पर्वा ना . आतां हांव अमा घेतले 
पिकिल्ल्या फळाक जसो घांस मारतात , तशे म्हजे दांत आतां 
हांव हांगा लायतले . अियोकानां , हांव आतां तुज्या तोंडाची अमा 
घेतले . तूं म्हजेकडेन कित्याक पळेना अियोकानां ? तुगेले दोळे 
भयांक्रुत आशिल्ले . ह्या तुज्या दोळयांतल्यान अजो भायर सरतालो . 
ह्या तुज्या दोळयांनी तूं म्हाका कुस्कटासमान लेखतालो . हे तुगेले 
दोळे आतां धांपून आसात . कित्याक धांपून आसात हे ? दोळे 
झुकते कर ! अियोकानां , तुज्या दोळयांची पातीं अगडून म्हजेकडेन 
तूं कित्याक पळेना ? तूं म्हाका भियेता ? देखून तूं दोळे झुकते 
करिना अियोकानां ? .... आनी तुगेली जीब , रक्तम्हामडोळी कशी 
विखच ओंकताली , ती आतां हालना . अजाप हे न्हय ? हे फुरशे 

आतां कांस कित्याक घालिना ? तुका हांव नाका जालें , अियो 
कानां . तुवें म्हाका धिस्पटायलें . म्हजेर गाळिंचो पावस घालो . 
ज्युदेयाचे हे युवराजीक , येरोदियेदचे हे धुवेक , ह्या सालोमेक 
तुवें चेडी कशी लेखली ! जांव , अियोकानां . हांव आजुनय जितें 
आसा आनी तूं मात प्राण वगडावन बसला . तुजी तकली आता 
म्हज्या हातांत आसा . तुजे तकलेचे म्हज्यान म्हाका जाय तें करूं 
येता . सुण्यांचे आनी गिधांचे भकीक ती म्हज्यान घालुयेता . सुणे 
खावन जें अतरले , तें गीध खातले .... अियोकानां , अियोकानां , 
ह्या संवसारात तुजेर अकल्याचेरच हांवें मोग केलो , दुसऱ्या कोणा 
चेरच म्हजें ध्यान गेलेंना . तूं देखणो आशिल्लो . शिरवंत आशिल्लो . 
सुंदर आशिल्लो.रुप्याच्या पेडावणार तुगेलो देह म्हळयार हस्तिदंती 
खांबो आशिल्लो . तुगेलो देह म्हळयार पारव्यांनी आनी साळकांनी 
भरिल्ली बाग आशिल्ली . तुज्या आंगाअितली धवी फुल्ल वस्त 
आनीक दुसरी नाशिल्ली . तुज्या केसांअितली आनीक काळी वस्त 
ह्या संवसारांत खंयच मेळसारकी नाशिल्ली.तुज्या तोंडार आशिल्ली 
तांबडी तांबसाण दुसरेकडेन खंयच नाशिल्ली . तुगेलो आवाज 
म्हळयार शेनायेचे सूर , चौगुड्याचो नाद , अत्तराची कुपी . ओक 
अपरूप संगीत तुगेल्या ताळ यांतल्यान भायर सरतालें . अियोकानां , 
तुवें म्हजेकडेन कित्याक पळेलें ना ? गाळिंचो वर्शाव करून तुगेलें 
तोंड तुंवें लिपयलें . तुगेल्या देवाक पळोवंकच तूं ध्यानस्थ 
आसतालो . तुगेल्या देवाक तुंवे पळेलो अियोकानां . जाल्याख्य 
म्हाका तुंवें केन्नाच पळेले ना . म्हजेकडेन तुंवें पळेल्लें जाल्यार , 
हांव तुका मानल्याबगर रांवचे नाशिल्लें . तुजेंकडेन हांवें पळेलें 
त्याच वेळार मोगान म्हणें काळीज भल्लें . केदो मोग म्हजो तुजेर ! 
आजुनय तुजेर मोग आसा , अियोकानां . फकत तुजेर ....... तुजे , 
सुंदरकायेची म्हाका तान लागल्या . तुज्या देहाची म्हाका भूक 
लागल्या . सोरो पियोवन म्हजी तान भागना . फळां खावन म्हजी 
भूक न्हिवना . कितें करूं आतां हांव , अियोकानां ? कितें करूं ? 
झुटंगारांच्या न्हंयांनी पासून बुचकळल्यार म्हज्या आंगांतलो 


सालोमे 


४३ 


अजो न्हिवचो ना . कितलीय जाल्यार हांव युवराज्ञी ! तुवें म्हाका 
धिस्पटायली . हांव आंकवार आनी पवित्र आशिल्ले ; तुवें तें 
खरें धल्लें ना . म्हजेकडेन तुर्वे कित्याक पळेलें ना ? तुवें म्हजेकडेन 
पळेल्लें जाल्यार , मोग तुज्या काळजांत फुलतलो आशिल्लो . तूं 
म्हजेर मोग करतलो आशिल्लो.मोग म्हणटा तें अक व्हडलें गुमानीत . 

